

Levitikọs

Aja nsure ọkọ

¹ ONYENWE ANYI sitere n'ụlọ nzute ahụ kpọ Mosis oku, gwa ya si,

² “Gwa ụmụ Izrel si, ‘Mgbe onye ọbụla n’ime unu wetaara ONYENWE ANYI onyinye, ka onyinye ọ ga-eweta buru anụ ụlọ si n’etiti igwe ehi maọbụ igwe ewu na aturu.

³ “ ‘Ọ buru na ọ bu onyinye aja nsure ọkọ* e wetara site n’igwe ehi, ọ bu oke ehi nke na-enweghi ntupu ka ọ ga-eweta. N’onu ụzọ ụlọ nzute ka ọ ga-eweta ya, ka ọ buru ihe ONYENWE ANYI ga-anabata.

⁴ Onye ahụ wetara ya ga-ebikwasị aka ya n’isi anụ aja nsure ọkọ ahụ, a ga-anabata ya maka iji kpuchie mmehie ya.

⁵ Nwoke ahụ ga-egbu nwa oke ehi ahụ n’ihu ONYENWE ANYI. Ụmụ ndi ikom Erọn, bu ndi nchujaja ga-ewere ọbara ya fesa ya n’akuku niile nke ebe ichu aja, n’onu ụzọ e si abata ụlọ nzute ahụ.

⁶ I ga-agba ehi aja nsure ọkọ ahụ akpukpo, bokasia ya ntakiri ntakiri.

* **1:3 Aja nsure ọkọ** Ọ bu ụzọ anụ atọ ka a na-eji achu aja nsure ọkọ, nke a na-adaba dika aka si ruo onye ahụ na-achụ aja. Nke mbu bu ehi, nke diri ndi ogaranya. Ozokwa, bu ewu na aturu, ma banyere ndi ogbenye, ihe ha ga-eweta bu nnunu nduru ma ọ bu kpalakwukwu. Lev 1:3,10,14; 5:7; 12:8; Luk 1:24

7 Ụmụ Eron, ndị nchụaja ga-etinye ọkụ n'ebe ichu aja ahụ, doo nkụ n'usoro n'elu ya.

8 Mgbe ahụ, ụmụ Eron ndị nchụaja ga-atụkwasi akụkụ ehi ahụ niile, na isi ya, na abuba ya, n'elu nkụ ahụ na-enwu ọkụ n'ebe ichu aja ahụ.

9 Ma a ga-asacha ihe ndị dị n'ime afọ ya, na ukwu ya mmiri. Onye nchụaja ga-akpo ha niile ọkụ n'ebe ichu aja ahụ. O bu onyinye aja nsure ọkụ, onyinye e nyere site n'ọkụ nke dị ezi uto nye ONYENWE ANYI.

10 “O buru na onyinye aja nsure ọkụ ahụ si n'igwe ewu na aturu, o ga-aburiri mkpi maobu ebule na-enweghi nkwaru.

11 Onye wetara ya ga-egbu ya n'ihu ONYENWE ANYI n'akuku ebe ichu aja chere ihu n'ugwu. Umụ ndi ikom Eron, bu ndi nchujaja, ga-efesa obara ya n'akuku niile nke ebe ichu aja ahụ.

12 Mgbe nke a gasiri, onye ahụ wetara ya, ga-abo ya. Onye nchụaja ga-ewere akuku ya niile, na isi ya, na abuba ya tukwasi ha n'elu nkụ ahụ na-enwu ọkụ di n'ebe ichu aja.

13 Ma ihe ndi di n'ime afọ ya, na ukwu ya, ka onye ahụ ga-asa mmiri, tupu onye nchujaja eweta ha niile kpoọ ha ọkụ n'ebe ichu aja. O bu onyinye aja nsure ọkụ, onyinye e nyere site n'ọkụ, nke isisi ya di ezi uto nye ONYENWE ANYI.

14 “O buru na onyinye o na-enye ONYENWE ANYI dika aja nsure ọkụ bu site n'umu anu ufe, o ghaghị ibu nduru, maobu nwa kpalakwukwu.

15 Onye nchujaja ga-ewebata anu ufe ahụ n'ebe ichu aja, tubipu isi ya, wusa obara ya n'akuku ebe ichu aja.

16 Ọ ga-ewepu akpa nri ya, na ihe di ya n'ime, tunye ha n'akuku owuwa anyanwu nke ebe ichu aja ahụ; ebe a na-ekposa ntụ.

17 Ọ ga-ejide nku ya abuo nyawaa ha, ma o gaghị anyakapucha ha. Mgbe ahụ, onye nchaja ahụ ga-akpo ya oku n'elu ebe ichu aja. Ọ bu aja nsure oku, onyinye e nyere site n'oku, nke isisi ya di ONYENWE ANYI ezi utu.

2

Aja mkpuru oka

1 “ Mgbe onye obula wetaara ONYENWE ANYI onyinye mkpuru oka, onyinye ya ga-abu nke ezi utu oka a kworo nke oma. Ha ga-awukwasị ya mmanu oliv, tinyekwa ihe nsure oku na-esi isi utu n'elu ya,

2 o ga-ebutere ya umu Eron ndi nchaja. Onye nchaja ga-ekpoju utu oka na mmanu ahụ n'aka, tinyekwara ihe nsure oku na-esi isi utu niile ahụ, kpo o ihe ndi a oku dika oke ncheta* n'elu ebe ichu aja. Ọ ga-abukwa onyinye nsure oku, nke na-esi isi utu nye ONYENWE ANYI.

3 Ma nke foduru n'onyinye oka ahụ bu nke Eron na umu ya. Ọ bu oke dikarisiri nsọ nke onyinye nsure oku niile echere n'ihu ONYENWE ANYI.

4 “ Ọ buru na onyinye mmadu wetara bu achicha eghere n'ite e ji eghe ihe, o ga-abu nke

* 2:2 Nke nochiri anya utu oka ahụ niile

e ji ezi ụtụ ọka a kwọrọ nke ọma mee. Ọ ga-abụ ogbe achicha agwara mmanụ oliv nke a na-ejighi ihe na-eko achicha† mee, maọbụ achicha mbadamba e tere mmanụ nke a na-ejighi ihe na-eko achicha mee.

⁵ Ọ bụrụ na onyinye mmadụ wetara bụ achicha e ghere eghe, achicha ahụ aghaghị ibụ nke e mere site n'ezi ụtụ ọka a kwọrọ nke ọma, nke a gwakọtara mmanụ, nke na-enweghị ihe na-eko achicha n'ime ya.

⁶ Nyawasịa ya, wụkwasị ya mmanụ n'elu, ọ bụkwa onyinye mkpuru ọka.

⁷ Ọ bụrụ na onyinye mkpuru ọka gi bụ ihe e siri n'ite, ọ ghaghị ibụ ezi ụtụ ọka a kwọrọ nke ọma, e tinyeturu mmanụ oliv.

⁸ I ga-ebute onyinye mkpuru ọka ahụ bunye ya onye nchụaja. Ọ ga-eche ya n'ihu ONYENWE ANYI n'ebe ichụ aja.

⁹ Onye nchụaja ga-ekporo ụfọdụ n'aka dika oke ncheta n'ime onyinye ọka ahụ, kpọọ ya ọkụ n'elu ebe ichụ aja dika aja e surere n'ọkụ, nke isisi ya na-atọ ONYENWE ANYI ezi uto.

¹⁰ Ma nke fọdurụ n'onyinye ọka ahụ bụ nke Erọn na umụ ya. Ọ bụ oke dika risiri nsọ nke onyinye nsure ọkụ niile ehere n'ihu ONYENWE ANYI.

¹¹ “ ‘Unu etinyela ihe na-eko ọka ọbụla n'onyinye mkpuru ọka unu na-enye ONYENWE ANYI, n'ihu na unu ekwesighi ikpọ ihe na-eko

† **2:4** *Ihe na-eko achicha* Ọ bụ naanị n'oge aja udo na mmemme izu asaa, ka a na-etinye ihe na-eko achicha n'ụtụ ọka a na-eweta. Lev 7:13; 23:17

achicha maọbụ mmanụ ańụ ọkụ n'onyinye nsure ọkụ unu na-enye ONYENWE ANYỊ.

¹² Unu nwere ike nye ONYENWE ANYỊ achicha e ji ihe na-eko achicha na mmanụ ańụ mee n'oge onyinye owuwe ihe ubi, ma a gaghi eme otu a n'oge onyinye ọchuchụ aja nsure ọkụ, nke na-esi isi uto.

¹³ Unu aghaghi itinye nnu‡ n'ime onyinye mkpuru ọka ọbula unu na-enye. Unu ahapula ọgbugba ndu Chineke unu n'onyinye mkpuru ọka unu. Tinyenu nnu n'onyinye unu niile.

¹⁴ “ ‘O buru na onyinye mkpuru ọka i na-ewetara ONYENWE ANYỊ bu mkpuru mbu nke ubi gi, site n'oka ọhuru gi weta ọka a suru asu, maobu nke a huru n'oku.

¹⁵ Tinye ya mmanu na uda na-esi isi uto. O ga-abu onyinye ọka.

¹⁶ Onye nchujaja ga-ewere oke ncheta n'ime ọka ahụ a suru asu, nke a gwara mmanu na uda na-esi isi uto, dika onyinye nsure ọkụ nye ONYENWE ANYỊ.

3

Aja Udo

¹ “ ‘O buru na onye ọbula achoo inye onyinye aja udo, o nwere ike jiri anu ulo si n'igwe ehi, oke ehi maobu nwunye ehi. Ma anu ahụ o ga-ewebata n'ihu ONYENWE ANYỊ aghaghi ibu ehi na-enweghi nkwaru.

² Onye ahụ wetara ya, ga-ebikwasị aka ya n'isi anu ahụ, gbuo ya n'onu uzo ulo nzute. Mgbe ahụ

‡ 2:13 Nnu Nnu na-echekwa ihe ka o ghara imebi.

ụmụ Eron ndị ikom, bụ ndị nchụaja,* ga-efesa ọbara ya n'akụkụ niile nke ebe ichụ aja.

³ Site n'onyinye aja udo, ị ga-eweta onyinye nsure ọkụ nye ONYENWE ANYỊ: abụba niile kpuchiri ihe dị n'ime afọ ya, na abụba niile nke metụtara ha,

⁴ akurū ya abụọ na abụba nke dị n'elu ha ruo n'akụkụ ukwu ya, na umeju ya na abụba kpuchiri umeju ya, nke ọ ga-ewepụ ya na akurū ya.

⁵ Mgbe ahụ, ụmụ Eron ga-esunye ha ọkụ n'elu aja nsure ọkụ a tūkwasi n'osisi e sunyere ọkụ, ọ bụ onyinye nsure ọkụ, nke na-esi isi uto nye ONYENWE ANYỊ.

⁶ “ Ọ bụrū na onyinye aja udo a na-achurū ONYENWE ANYỊ bụ site n'igwe ewu maọbụ aturū, ọ ghaghị ịbụ mkpi maọbụ nne ewu na-enweghị ntupọ.

⁷ Ọ bụrū onyinye aturū, onye ahụ ga-ewebata ya n'ihu ONYENWE ANYỊ.

⁸ Ọ ga-ebikwasị aka ya n'isi aturū ahụ, gbuo ya n'onụ ụzọ ụlọ nzute. Ndi nchụaja, ụmụ Eron, ga-efesa ọbara ya n'akụkụ niile nke ebe ichụ aja ahụ.

⁹ Ị ga-esite n'onyinye aja udo a, weta onyinye nsure ọkụ nye ONYENWE ANYỊ: abụba ya, na abụba niile dị n'ọdụdụ ya nke a ga-esite n'akụkụ ọkpukpụ azụ ya bepụta, na abụba kpuchiri ihe dị n'ime afọ ya; na abụba niile nke metụtara ha,

¹⁰ na akurū ya abụọ, na abụba kpuchiri ha ruo n'akụkụ ukwu ya, na umeju ya, na abụba kpuchiri ya; nke ọ ga-ewepụ ya na akurū ya.

* 3:2 Lev 1:5

11 Onye nchụaja ga-akpọ ha ọkụ n'ebe ichu aja dika ihe oriri, onyinye nsure ọkụ nye ONYENWE ANYI.

12 “ ‘Ọ buru na onye ọbula eweta ewu dika onyinye ọ na-eche n'ihu ONYENWE ANYI,

13 ọ ga-ebikwasị aka ya n'isi ewu ahụ, gbuo ya n'onu ụzọ ụlọ nzute. Ụmụ Eron ndi ikom ga-efesa ọbara ya n'akuku niile nke ebe ichu aja.

14 Ọ bu site n'onyinye nke i wetara ka i ga-esi chee onyinye nsure ọkụ nye ONYENWE ANYI: abuba niile kpuchiri ihe di n'ime afọ ya na abuba niile metutara ha,

15 na akuru ya abuo, na abuba kpuchiri ha ruo n'akuku ukwu ya, na ihe kpuchiri umeju ya; nke ọ ga-ewepu ya na akuru ya.

16 Onye nchụaja ga-akpọ ha ọkụ n'elu ebe ichu aja dika ihe oriri, onyinye nsure ọkụ, nke na-esi isi uto. Abuba niile bu nke ONYENWE ANYI.

17 “ ‘Iwu ndi a ga-adigide site n'ogbo ruo n'ogbo. Unu ga-edebezu ya n'ebe ọbula unu bi. Unu agaghị eri abuba maobu ọbara ọbula.’ ”†

4

Aja mmehie, na usoro aja ndi ozo

1 ONYENWE ANYI gwara Mosis si,

2 “Gwa umu Izrel okwu, si ha, ‘Mgbe onye ọbula mehiera na-amaghị ama, megide ihe ọbula ONYENWE ANYI nyere n'iwu:

3 “ ‘Ọ buru na onye nchụaja e tere mmanu emehie na-amaghị ama, si otu a weta ikpe omuma n'isi oha mmadu. Ọ ga-ewetara

† 3:17 Lev 7:25-26; 17:10-14.

ONYENWE ANYI otu oke ehi na-enweghi ntupo diika aja mmehie, n'ihu mmehie ahụ o mere.

⁴ O ga-ewere oke ehi ahụ bịa n'ọnu ụzọ ụlọ nzute, n'ihu ONYENWE ANYI. O ga-ebikwasị aka ya n'isi ya, gbuo ya n'ebe ahụ n'ihu ONYENWE ANYI.

⁵ Mgbe ahụ, onye nchụaja e tere mmanụ ga-eburu ụfọdụ ọbara oke ehi ahụ baa n'ime ụlọ nzute.

⁶ O ga-edenye mkpisiaka ya n'ime ọbara ahụ, fesa ya ugboro asaa n'ihu ONYENWE ANYI, n'ihu akwa mgbochi nke ebe nsọ ahụ.

⁷ Onye nchụaja ga-etekwasị ụfọdụ ọbara ahụ na mpi di n'ebe ichu aja nke aja nsure oku ihe na-esi isi uto, n'ihu ONYENWE ANYI n'ime ụlọ nzute. Ọbara fọdurụ n'oke ehi ahụ ka o ga-awusa n'ukwu ebe ichu aja nke aja nsure oku ahụ, n'ọnu ụzọ iba ụlọ nzute.

⁸ O ga-ewepu abuba niile site n'oke ehi aja mmehie, abuba niile kpuchiri ihe di n'ime afọ ya na nke jikotara ha,

⁹ na akuru ya abuo na abuba kpuchiri ha ruo n'akuku ukwu ya, na ihe kpuchiri umeju ya, nke o ga-ewepu ya na akuru ya,

¹⁰ diika e si ewepu abuba oke ehi e ji chuo aja udo. Mgbe ahụ, onye nchụaja ga-akpo ha oku n'elu ebe ichu aja nke aja nsure oku.

¹¹ Ma akpukpo anu oke ehi ahụ na ahụ ya niile, ma isi ya, na ukwu ya, na ihe di n'ime afọ ya, na mgbiri afọ ya,

¹² ihe niile fọdurụ n'oke ehi ahụ, ka a ga-ebupu n'azu ebe obibi umu Izrel, ebe di ocha, ebe a na-ekpofu ntụ. Ebe ahụ ka a ga-anọ kpoo ya oku,

n'ọkụ a kwanyere n'ebe a na-ekpofu ntụ.

¹³ “ ‘Ọ buru na nzuko Izrel niile emehie na-amaghị ama, mee ihe ọbụla megidere ihe ONYENWE ANYI nyere n'iwu nke a na-adighi eme eme, ọ bu ezie na ndi obodo amaghị okwu a, mgbe ha ghotara ikpe omuma ha

¹⁴ matakwa mmehie ha mehiera, nzuko ahụ aghaghị iweta nwa oke ehi dika aja mmehie, duru ya chee ya n'ihu ulo nzute.

¹⁵ Ndi okenye nzuko Izrel ga-ebikwasị aka* ha n'isi oke ehi ahụ n'ihu ONYENWE ANYI. A ga-egbu ehi ahụ n'ihu Onyenwe anyi.

¹⁶ Mgbe ahụ, onye nchụaja e tere mmanụ ga-ewere ufodu n'ime ọbara ya baa n'ulo nzute.

¹⁷ Ọ ga-edenye mkpisiaka ya n'ime ọbara ahụ fesa ya ugboro asaa n'ihu ONYENWE ANYI, n'ihu akwa mgbochi ahụ.

¹⁸ Ọ ga-ete ọbara ufodu n'elu mpi nke di n'ebe ichu aja nke di n'ihu ONYENWE ANYI, n'ulo nzute. Ọ ga-awu ọbara nke foduru n'ukwu ala ala, n'ebe ichu aja nke aja nsure oku, n'onu uzọ ulo nzute.

¹⁹ Ọ ga-eweputa abuba niile di ya n'ahụ kpoọ ha oku n'elu ebe ichu aja.

²⁰ Ọ ga-eme oke ehi ahụ ihe o mere oke ehi aja mmehie. N'uzo di otu a, onye nchụaja ga-ekpuchi mmehie ndi Izrel. A ga-agbagharakwa ha.

²¹ Emesia, onye nchụaja ga-eburu ozu oke ehi ahụ gaa n'azu obodo kpoọ ya oku n'ebe ahụ, dika o mere oke ehi nke mbu. Nke a bu aja mmehie n'ihia nzuko Izrel.

* **4:15** Lev 8:14,22; Onu 8:8-10

22 “ ‘Mgbe otu n’ime ndịisi obodo mehiere na-amaghị ama, si otu a megide ihe ONYENWE ANYỊ Chineke nyere n’iwu banyere ihe a na-agaghị eme, mgbe ọ ghọtara ikpe ọmụma ya.

23 Ọ burukwa na-eme ka ọ mata mmehie ya, ọ ghaghị iweta mkpi na-enweghị nkwaru dika onyinye n’ihi mmehie ya.

24 Ọ ga-ebikwasị aka ya n’isi mkpi ahụ. Gbuo ya n’ebe a na-egbu anụ aja nsure ọkụ, n’ihu ONYENWE ANYỊ. Ọ bụ aja mmehie.

25 Mgbe ahụ, onye nchụaja ga-aruru ufodu n’ime ọbara aja mmehie ahụ na mkpisiaka ya tee ya n’elu mpi ebe ichu aja nke aja nsure ọkụ.† Nke foduru ka ọ ga-awupu n’ukwu ala ala ebe ichu aja.

26 Ọ ga-akpo abuba ya niile ọkụ n’ebe ichu aja dika o si kpo abuba anụ e ji chuo aja udo ọkụ. N’uzo di otu a, onye nchụaja ga-ekpuchiri onyeisi ahụ mmehie ya. A ga-agbaghara ya.

27 “ ‘Ọ buru na otu onye n’etiti ndi obodo ahụ emehie na-amaghị ama, mee ihe megidere ihe ọbula ONYENWE ANYỊ nyere n’iwu nke a na-adighi eme eme, mgbe ha ghọtara ikpe ọmụma ha,

28 ọ burukwa na-amata mmehie ha mere, ha ga-eweta nne ewu na-enweghị ntupo dika onyinye n’ihi mmehie ya.

29 Ọ ga-ebikwasị aka ya n’elu isi aja mmehie ahụ, e gbuo ya n’ebe a na-achụ aja nsure ọkụ.

30 Onye nchụaja ga-ewere ufodu ọbara ahụ na mkpisiaka ya tee ya na mpi nke ebe ichu aja nke

† 4:25 Lev 9:9

aja nsure ọkụ, ọ ga-awụ ọbara fọduru n'ụkwu ala ala ebe ichu aja.

³¹ Ọ ga-ewepu abuba ya niile dika a na-eme n'aja udo. Onye nchujaja ga-akpo ha ọkụ n'ebe ichu aja, dika ihe na-esi isi utọ nye ONYENWE ANYI. N'uzo di otu a, onye nchujaja a ga-ekpuchikwara ha mmehie. A ga-agbagharakwa ha.

³² “Ma ọ buru na mmadu eweta otu aturu dika onyinye n'ihia aja mmehie ya, ọ ghaghị ibu nne aturu na-enweghi ntupo.

³³ Ọ ga-eweta ya n'ebe a na-egbu anu aja nsure ọkụ. Ọ ga-ebikwasị ya aka n'isi, gbuo ya n'ebe ahụ, ka ọ buru aja mmehie ya.

³⁴ Onye nchujaja ga-ewere ufodu ọbara anu aja mmehie ahụ na mkpisiaka ya, tee ya na mpi di n'ebe ichu aja nke aja nsure ọkụ. Ọ ga-awu ọbara fọduru n'ụkwu ala ala nke ebe ichu aja.

³⁵ Ha ga-ewepu abuba ya niile, dika a na-eme n'aturu aja udo. Onye nchujaja ga-akpo abuba ahụ ọkụ n'elu ebe ichu aja dika onyinye nsure ọkụ a churu nye ONYENWE ANYI. N'uzo di otu a, onye nchujaja ga-ekpuchikwara ha mmehie n'ihia iwu ha dara. A ga-agbaghara ha mmehie ha.

5

¹ “Ọ buru na mmadu obula emehie n'ihia na ọ juru ikwuputa mgbe ọ nuru okwa amaara n'oha maka igba ama banyere ihe ọ huru maobu ihe ọ maara, ọ bu onye ikpe mara.

² “Onye na-amaghi ama metu ihe ruru aru aka, dika ozu anu obula iwu megidere, maobu

anụ ụlọ, maọbụ anụ ọhịa, maọbụ anụ ọbụla na-akpụ akpụ n'ala. Ọ ghọọla onye rụrụ arụ, na onye ikpe mara.

³ Ma ọ bụrụ na ha emetụ ihe ọbụla rụrụ arụ si n'ahụ mmadụ pụta aka, ihe ọbụla ga-eme ya ka ọ hapụ ịdị ọcha, ọ bụ ezie na ha amaghị na ọ bụ ihe rụrụ arụ, mgbe ọ matara ya, ọ ga-abụ onye ikpe mara.

⁴ Ọ bụrụ na mmadụ a n'ụọ iyi nzuzu, nke ga-akwagide ya ime ihe ọbụla maọbụ ihe dị mma, maọbụ ihe dị n'ọ, mgbe onye ahụ ghọtara na ọ bụ iyi nzuzu ka ọ n'urụ, ọ bụrụla onye ikpe mara.

⁵ Onye ọbụla sitere n'uzọ dị otu a bụrụ onye ikpe mara, ga-ekwuputa mmehie ya,* dika o si dị.

⁶ Ọ ga-ewetara ONYENWE ANYỊ nne aturụ, maọbụ nne ewu site n'igwe ewu na aturụ, dika aja ikpe ọmụma maka mmehie ha mere. Onye nchụaja ga-achurụ ha aja mkpuchi mmehie maka mmehie ha.

⁷ “Ọ bụrụ na o nweghị ike iweta aturụ, ọ ga-ewetara ONYENWE ANYỊ nduru abụọ, maọbụ kpalakwukwu abụọ, dika ihe ikpe ọmụma mmehie ha. Otu n'ime nnunụ ndị a ga-abụ maka aja mmehie, nke ọzọ ga-abụ maka aja nsure ọkụ.

⁸ Ọ ga-eweta ha nye onye nchụaja. Onye ga-ewere nnunụ nke mbụ chụọ aja mmehie. Ọ ga-atubipụ olu ya, kama ọ gaghị ekewapụcha isi nnunụ ahụ site n'ahụ ya.

⁹ Ọ ga-efesa ụfọdụ ọbara aja mmehie ahụ n'akụkụ ebe ịchụ aja, ma ọbara fọdurụ ka ọ ga-awusa n'ụkwụ ala ala ebe ịchụ aja. Nke a ga-abụ

* 5:5 Ọnụ 5:7

aja mmehie.

¹⁰ Onye nchụaja ga-eji nnunụ nke ọzọ chụọ aja nsure ọkụ. Ọ ga-agbaso usoro e debere maka ichụ aja nsure ọkụ.† Ọ ga-ekpuchikwara ha mmehie ha mere. A ga-agbagharakwa ha.

¹¹ “‘Ọ buru na onye ahụ enweghi ike iweta nduru abuo, maobu kpalakwukwu abuo, o ga-eweta iko oka asaa a kworo nke oma ka o buru onyinye aja mmehie. Ọ gaghị etinye ya mmanu oliv na uda na-esi isi utu, n’ihi na o bu aja mmehie.

¹² Ha ga-ewere ya biakwute onye nchụaja, onye ga-ekporo nke ga-eju ya aka ya dika oke ncheta. Kporo ya oku n’ebe ichu aja nke onyinye nsure oku e chere n’ihu ONYENWE ANYI. Nke a ga-abukwa aja mmehie ya.

¹³ N’uzo di otu a, onye nchụaja ga-achuru ya aja ikpuchi mmehie ya niile. A ga-agbagharakwa ya. Utu oka foduru ga-abu nke onye nchụaja, dika e si mee ya n’aja onyinye mkpuru oka.’”

Aja ikpe omuma

¹⁴ ONYENWE ANYI gwara Mosis si,

¹⁵ “Mgbe onye obula sitere na-amaghi ama mehie, meruo ihe nsu niile nke ONYENWE ANYI, buru onye nke n’ekwesighi ntukwasị obi nye ONYENWE ANYI. Ọ ga-ewetara ONYENWE ANYI otu ebule na-enweghi ntupo site n’igwe anu, dika onuahia ya si di n’olaocha, n’usoro shekel nke ebe nsu.‡ Ọ bu aja ikpe omuma.

¹⁶ Ọ ga-akwughachikwa ugwo ihe nsu ndi ahụ niile nke o na-emezughị. Ọ ga-atukwasị otu uzo

† 5:10 Lev 1:14-17 ‡ 5:15 Ya bu onu ego, dika ndi ikpe kpebiri ya.

n’ime ụzọ ise nke ọnụahịa ya n’elu ya, were ha niile nye onye nchụaja. Onye nchụaja ahụ ga-ewere ebule ahụ na ihe ndị a chụọrọ ya aja mkpuchi mmehie, n’ihi ikpe ọmụma ya. A ga-agbagharakwa ya.

¹⁷ “Ma ọ bụrụ na mmadu ọbụla emehie, mee ihe ọbụla megidere iwu ọbụla ONYENWE ANYỊ nyere, ọ bụ ezie na e mere mmehie a na-amaghị ama, ma ikpe mara ha, ọ ga-atakwa ahụhụ soo ya.

¹⁸ Ọ ga-ewetara onye nchụaja ihe aja ikpe ọmụma nke bụ otu ebule na-enweghị ntụpọ site n’igwe anụ, nke ọnụahịa ga-abụ ihe o ruru. N’ụzọ dị otu a, onye nchụaja ga-achuru ya aja mkpuchi mmehie n’ihi ihe ọjọọ o mere na-amaghị ama. A ga-agbaghara ya mmehie ya.

¹⁹ Ọ bụ aja ikpe ọmụma, n’ihi na onye mehiere megide ONYENWE ANYỊ ka ọ bụ.”

6

¹ ONYENWE ANYỊ gwara Mosis si,

² “Ọ bụrụ na onye ọbụla emehie bụrụ onye na-ekwesighi ntụkwasi obi nye ONYENWE ANYỊ, site n’iduhie onye agbataobi ya banyere ihe e tinyere ya n’aka idebe, maọbụ izunari mmadu ihe, maọbụ iji aghughọ nara mmadu ibe ya ihe;

³ maọbụ site n’ijide ihe furu efu nke ọ chọtara ghaa ụgha banyere ya. Ma ọ bụrụ na ha a nūọ iyi na ha ejighi ya, maọbụ gbasara ụdi mmehie mmadu puru ime.

⁴ Mgbe ha mehiere n’ụzọ ọbụla n’ime ụzọ ndi a niile, ghotā na ikpe mara ha. Ha aghaghị inyeghachi onye nwe ihe ahụ ha zuru n’ohi,

maoḅu ihe ha pṅnara n'ike, maoḅu ihe e nyere ya idebe, ma o bukwanu ihe ahụ furu efu o chotara,

⁵ maoḅu ihe oḅula o nuru n'iyi ugha. O ga-akwughachi ihe ndi a niile n'uju, tukwasikwa otu uzọ n'ime uzọ ise* nke onuahia ihe ahụ, nyeghachi ya onye nwe ya, n'ubochi ahụ o ga-eweta aja ikpe omuma ya.

⁶ O ga-ewetara onye nchaja n'ihu ONYENWE ANYI, aja ikpe omuma ya nke bu ebule na-enweghi ntupo site n'igwe anu, nke onuahia ya ga-abu ihe ahụ e gubiri iji ikwu ugwo mmehie.

⁷ N'uzo di otu a, onye nchaja ga-ekpuchikwara ya mmehie ya n'ihu ONYENWE ANYI, a ga-agbaghakwara ha n'ihu ihe oḅula ha mere nke ikpe ji maa ha."

Aja nsure oku

⁸ ONYENWE ANYI gwara Mosis okwu si ya,

⁹ "Nye Eron na umu ya ndi ikom iwu si: 'Ndi a bu usoro iwu metutara aja nsure oku. Aja nsure oku ga-adigide n'ekwu ahụ di n'ebe ichu aja site n'abali ruo n'ututu. A ga-akwanyekwa oku nadi n'ebe ichu aja hapu ya ka o nwuo abali niile.

¹⁰ Mgbe chi boru, onye nchaja ga-eyiri uwe ime ahụ ya nke akwa ocha, nakwa uwe elu ahụ ya, gaa kpopu ntu di n'ekwu nke ebe ichu aja nsure oku ahụ, wusa ha n'akuku ebe ichu aja ahụ.

¹¹ Mgbe o mesiri nke a, o ga-agbanwe uwe ya, kporo ntu ahụ, buru ya puo n'azu ogige ahụ gaa wufuo ya n'ebe ahụ e mere ka o di ocha.

* 6:5 Onu 5:7

¹² Ọkụ dị n'ebe ichu aja ga na-enwu mgbe niile, a gaghi ekwe ka o nyuo. N'utu niile onye nchaja ga-akwanye ya nku oheru, tukwasikwa aja nsure oku n'elu ya surekwaa abuba aja udo n'elu ya.

¹³ Ọkụ ga-enwugide n'ebe ichu aja mgbe niile. A gaghi ekwe ka o nyuo mgbe obula.'

Aja mkpuru oka

¹⁴ "Ndi a bu usoro iwu gbasara onyinye mkpuru oka. Umụ Eron ndi ikom ga-eguzo n'ihu ebe ichu aja icha ya n'ihu ONYENWE ANYI.

¹⁵ Mgbe ahụ, onye nchaja ga-ekpoju oka ahụ a kworo nke oma, na ufodu mmanu oliv, tinyere uda na-esi isi utu n'aka ya dika oke ncheta. Kpoọ ya oku n'elu ebe ichu aja ka o nochie anya onyinye ahụ niile, nke isisi ya di ONYENWE ANYI ezi mma.

¹⁶ †Eron na umu ya ndi ikom ga-eri nke foduru. Ma a ga-eri ya na-ejighi ihe na-eko achicha, n'ime ebe nsọ, n'ogige ulo nzute ka a ga-anọ eri ya.

¹⁷ Agaghi etinye ya ihe na-eko achicha ma a na-eghe ya. Enyela ya ka o buru oke ruuru ha site n'onyinye nsure oku e chere n'ihu m. Ha bukwa ihe dikarisiri nsọ, dika aja ikpe omuma na aja mmehie.

¹⁸ Nwoke obula sitere n'agburu Eron, onye nchaja, nwere ike iri ya. O bu oke o ga na-eketa site n'onyinye nsure oku niile echere n'ihu ONYENWE ANYI ruo n'ogbo niile na-abia. Ihe obula meturu ha ahụ ga-agho ihe di nsọ.'"

† 6:16 Lev 2:3

19 ONYENWE ANYỊ gwakwara Mosis si,

20 “Nke a bụ aja Eron na ụmụ ya ndi ikom ga-achuru ONYENWE ANYỊ n’ụbochi a ga-ete ya mmanu. O ga-abu otutu ruru lita abuo nke oka di ezi mma dika aja onyinye a na-achu mgbe niile. Ha ga-enye otu okara ya n’ututu, nye nke ozo n’uhuruchi.

21 Ha ga-etinye ya mmanu, ghee ya n’ite. I ga-ebubata ya mgbe a gwokoro ya nke oma, chee ya dika aja oka a nyawasiri anyawasi nke isisi ya di ONYENWE ANYỊ ezi mma.

22 Nwa nwoke ahụ nke ga-anochi ya dika onye nchujaja e tere mmanu bu onye ga-akwado ya. O bu oke ruuru ONYENWE ANYỊ ebighi ebi, burukwa nke a ga-esure oku kpmkpm.

23 Onyinye mkpuru oka obula nke onye nchujaja nyere ka a ga-akpo oku kpmkpm. A gaghị eri ya eri.”

Aja mmehie

24 ONYENWE ANYỊ siri Mosis,

25 “Gwa Eron na ụmụ ya ndi ikom, si, ‘Ndi a bu usoro iwu unu ga-edebe banyere aja mmehie. A ga-egbu anu aja mmehie n’ihu ONYENWE ANYỊ, n’ebe ahụ a na-egbu anu aja nsure oku. O bu ihe dikarisiri nsọ.

26 Onye nchujaja churu ya ga-eri anu ya, o bu n’akuku ebe nsọ ahụ, ya bu n’ogige ulo nzute ahụ ka a ga-anọ rie ya.

27 Ihe obula meturu anu nke obula aka, ga-aghọ ihe di nsọ. O burukwa na obara ya efesa n’uwe obula, i ga-asu uwe ahụ n’akuku ebe nsọ ahụ.

28 A ghaghị itiwa ite aja e ji sie anụ ahụ. Ọ burụkwanụ n'ite bronz ka e siri ya, a ga-asa ite ahụ mmiri nke ọma, saa ya ka ọ dị ezi ọcha.

29 Nwoke ọbụla a mụrụ n'ezinaụlọ ndị nchụaja nwere ike iri anụ ahụ, ọ bụ ihe dịkarịsiri nsọ.

30 Ma a gaghị eri anụ aja mmehie ọbụla, bụ nke e webatara ọbara ya n'ime ụlọ nzute maka ikpuchi mmehie n'Ebe nsọ ahụ. Aghaghị ikpọ ya ọkụ.

7

Aja ikpe ọmụma

1 “ ‘Ndị a bụ usoro iwu banyere aja ikpe ọmụma, bụ nke dịkarịsiri nsọ.

2 A ga-egbu anụ aja ikpe ọmụma ahụ n'ebe a na-egbu anụ aja nsure ọkụ, were ọbara ya fesaa n'akụkụ niile nke ebe ichụ aja.

3 Abụba ya niile ka a ga-enye dika onyinye: abụba dị n'ọdụdụ ya, na abụba niile kpuchiri ihe dị n'ime afọ ya,

4 na akurū abụọ ya, na abụba nke dị n'elu ha, ruo n'akụkụ ukwu ya, na umeju ya, na abụba kpuchiri ya.

5 Onye nchụaja ga-akpọ ha ọkụ n'elu ebe ichụ aja dika onyinye nsure ọkụ nye ONYENWE ANYỊ. Ọ bụ aja ikpe ọmụma.

6 Nwoke ọbụla a mụrụ n'ezinaụlọ ndị nchụaja nwere ike iri anụ fọduru na ya, maọbụ n'ebe nsọ ka aghaghị inọ rie ya. Ọ bụ ihe dịkarịsiri nsọ.

7 “ ‘Otu iwu a metụtakwara aja ikpe ọmụma na aja mmehie. Anụ ọbụla fọduru ga-abụ nke

onye nchụaja ahụ nke ji ha chụọ aja mkpuchi mmehie. Oke ya ka ọ bụ.

⁸ Onye nchụaja nke chụrụ aja nsure ọkụ n'isi onye ọbụla, ka ọ dirị iwere akpukpọ niile si n'anụ ahụ o ji chụọ aja nye onwe ya.

⁹ A ga-ebunye onye nchụaja chụrụ aja mkpuru ọka nke e ji utu ọka chụọ, utu ọka fọdurụ. Otu a ka ọ ga-adikwa n'aja achicha ọbụla a nuru anụ, maọbụ nke e siri esi, maọbụ nke e ghere eghe. Ihe ọbụla fọdurụ ga-abụ nke onye nchụaja ahụ.

¹⁰ Aja mkpuru ọka ọbụla, ma nke e tinyere mmanụ, ma nke a na-etinyeghi mmanụ, nke fọdurụ ga-abụ nke umụ ndi ikom Eron.

Aja udo

¹¹ “ Ndi a bu usoro iwu gbasara aja udo nke mmadu ọbụla nwere ike churo ONYENWE ANYI n'aja:

¹² “ Ọ buru na ha enye ya dika aja ekele, tinyere aja ekele a ha ga-eweta ogbe achicha a na-ejighi ihe na-eko achicha mee, nke a gwakotara ya na mmanu oliv, na mbadamba achicha a na-ejighi ihe na-eko achicha mee, nke e tere mmanu n'elu ya, nakwa achicha e ji oka a kworo nke oma a gwakotara ya na mmanu n'ime ya.

¹³ Ọ ga-ewetakwa onyinye achicha ozọ nke e ji ihe na-eko achicha, ya bu, yiist mee, tinyere aja udo nke ekele ha.

¹⁴ Ha ga-esikwa na ya weta otu n'ime onyinye ọbụla, chee n'ihu ONYENWE ANYI, dika onyinye. Ọ bu nke ndi nchụaja ahụ na-efesa obara anụ e ji chụọ aja udo n'elu ebe ichu aja.

15 Ma anụ ahụ eji chụọ aja onyinye udo nke ekele, ka a ga-eri n'otu ụbọchị ahụ e ji ha chụọ aja. O nweghị nke a ga-ahapụ ka ọ boọ chi.

16 “ ‘Ma ọ buru na onyinye mmadu wetara bu onyinye afo ofufu, maobu onyinye o wetara n'ih nkwa o kwere, a ga-eri anu aja ahụ n'ubochi ahụ a churu ya, nweekwa ike rie nke foduru ma chi boọ.

17 Ma anụ ọbula foduru n'ime anụ aja ahụ, nke a na-erichapughị n'ubochi nke abuo ahụ ka a ga-akpo oku.

18 O buru na e rie anụ aja udo ahụ n'ubochi nke ato, a gaghị anabata ya. A gaghị agunyere ya onye ahụ wetara ya n'ih na ihe ruru aru ka ọ bu. Onye ọbula riri ya ga-abu onye ikpe mara.

19 “ ‘Anu ọbula nke meturu ihe ruru aru aghoala ihe na-adighi ocha. A gaghị eri ya. A ga-akpo ya oku. Ma n'ebe anu ndi ozo di, onye ọbula e mere ka ọ di ocha nwere ike iri ya.

20 A ga-esite n'etiti ndi m kewapu onye ọbula riri anu e ji chuo aja udo nye ONYENWE ANYI mgbe onye ahụ no n'onodu adighi ocha.

21 Onye ọbula meturu ihe ọbula ruru aru aka, ma iru aru ahụ o si na mmadu, ma o si n'anụ ohia, ma o si n'ihe ọbula ozo, a ga-esite n'etiti ndi ya kewapu ya ma ọ buru na onye ahụ anoro n'onodu ahụ rie anu e ji chuo aja udo nye ONYENWE ANYI.’ ”

Iwu megidere iri abuba na obara

22 Mgbe ahụ, ONYENWE ANYI gwara Mosis si,

23 “Gwa umu Izrel okwu si ha, ‘Unu erila abuba ehi, maobu nke ewu, maobu nke aturu.

24 Abụba anụ ọbụla nwurụ anwụ maọbụ nke anụ ọhịa gburu adighi mma oriri. E nwere ike jiri ha mee ihe ọzọ.

25 A ga-ekewapụ mmadụ ọbụla site n'etiti ndị ya, bụ onye na-eri abụba anumanụ nke a ga-esite na ya chee onyinye nsure ọkụ nye ONYENWE ANYỊ.

26 Ọzọkwa, unu erila ọbara nnunụ maọbụ nke anumanụ n'ebe ọbụla unu bi.*

27 Onye ọbụla riri ọbara ka a ga-ekewapụ site n'etiti ndị ya.' ”

Oke ndị nchụaja

28 ONYENWE ANYỊ gwakwara Mosis si,

29 “Gwa ụmụ Izrel okwu si ha, ‘Onye ọbụla wetaara ONYENWE ANYỊ onyinye aja udo aghaghị iweta ufodu n’ime onyinye ahụ dika onyinye puru iché nye Onyenwe anyi.

30 Ha ga-eji aka ha chee onyinye nsure ọkụ ahụ n’ihu ONYENWE ANYỊ. Ha ga-eweta abụba ahụ, ya na obi anụ, fufee obi anụ ahụ n’ihu ONYENWE ANYỊ dika aja mfufe.

31 Onye nchụaja ga-akpọ abụba ahụ ọkụ n’ebe ichu aja, ma obi anụ ahụ ga-abụ nke Eron na ụmụ ya ndi ikom.

32 Unu ga-enye onye nchụaja apata aka nri nke anụ aja udo ahụ, dika onyinye.

33 Nwa Eron, onye ji ọbara na abụba chuo aja udo ahụ ga-ewere apata aka nri ya dika oke ruuru ya.

34 Site n’onyinye ụmụ Izrel na-enye n’oge aja udo, ewerela m obi anụ ahụ a na-efufe efufe, na apata anụ a na-eche n’ihu m nye Eron, onye

* 7:26 Jen 9:4

nchụaja na ụmụ ya ndị ikom ka ha buru oke ruuru ha mgbe obula umu Izrel na-achu aja udo.”†

³⁵ Nke a bu akuku anu ahụ e ji chuo aja nsure oku nye ONYENWE ANYI, nke e nyekwara Eron na umu ya ndi ikom n'ubochi ahụ e chere ha n'ihu ONYENWE ANYI ijere ya ozi dika ndi nchujaja.

³⁶ N'ihia na n'ubochi ahụ e tere ha mmanu ka ONYENWE ANYI nyere umu Izrel iwu si ha nye Eron na umu ya ndi ikom oke ndi a oge niile, site n'ogbo ruo n'ogbo.

³⁷ Ndi a bu usoro iwu metutara aja nsure oku, na aja mkpuru oka, na aja mmehie, na aja ikpe omuma, na onyinye ido nsọ, na aja udo.

³⁸ ONYENWE ANYI nyere Mosis iwu ndi a n'ugwu Sainai n'ubochi ahụ o nyere umu Izrel iwu si ha, wetara ONYENWE ANYI onyinye n'ozara Sainai.

8

Ido Eron na umu ya nsọ

¹ ONYENWE ANYI gwara Mosis si,

² “Kpota Eron na umu ya ndi ikom, chitakwa uwe ha, weta mmanu nsọ, oke ehi nke aja mmehie na ebule abuo ahụ, na nkata achicha a na-ejighi ihe na-eko achicha mee.

³ Kpokotaa ogbako umu Izrel niile ka ha bia n'onu uzọ ulọ nzute.”

⁴ Mosis mere ihe ONYENWE ANYI gwara ya ka o mee. Ogbako umu Izrel zukotara n'onu uzọ ulọ nzute ahụ.

⁵ Mosis gwara ogbako ahụ si, “Nke a bu ihe ONYENWE ANYI nyere n'iwu ka e mee.”

† 7:34 Opu 29:27

6 Mgbe ahụ, Mosis kpọtara Eron na ụmụ ya ndị ikom n'ihu, jiri mmiri saa ha ahụ.

7 O yikwasiri Eron uwe ime ahụ, kee ya ihe okike a na-eke n'ukwu, yikwasikwa ya uwe mwuda na efood ahụ, jiri ihe okike ahụ a choro mma kegidesie efood ahụ ike n'ahụ ya.

8 O tukwasiri ya ihe igbochi obi ahụ n'ahụ, tnye Urim na Tumim n'ime ihe igbochi obi ahụ.

9 O tuhikwara akwa ike n'isi ahụ n'isi Eron, tnye n'ihu akwa ike n'isi ahụ, okpu nsọ e ji olaedo kpuo, nke bu akara ido nsọ, dika ONYENWE ANYI si nye Mosis n'iwu.

10 Mgbe ahụ, Mosis weere mmanu nsọ ahụ tee n'ulo nzute ahụ, na n'ihe niile di n'ime ya, ido ha nsọ.

11 O fesakwara ufodu n'ime mmanu ahụ ugboro asaa n'ebe ichu aja, fesakwa ya ugboro asaa n'elu ngwongwo niile di n'ebe ichu aja, na n'efere e ji asa ihe, na ukwu ya, ido ha nsọ.

12 O wusara Eron ufodu mmanu nsọ ahụ n'isi, tee ya mmanu, n'ihi ido ya nsọ.

13 O kpọtara ụmụ ndị ikom Eron nso, o yikwasiri ha uwe ime ahụ, kee ha ihe okike nke ukwu, kekwasị ha ihe okike n'isi, dika iwu ONYENWE ANYI nyere Mosis si di.

14 O kpọtara oke ehi e ji achu aja mmehie, mee ka Eron na ụmụ ya ndị ikom bikwasị aka ha n'elu isi ya.

15 Mosis gburu oke ehi ahụ, were ufodu n'ime obara ahụ, jiri mkpisiaka ya ruota obara tee na mpi niile di n'ebe ichu aja, ido ebe ichu aja ahụ nsọ. O wupuru obara nke foduru n'ukwu ala ala

nke ebe ichu aja ahụ. Otu a ka o si doo ya nso, ikpuchiri ya mmehie.

¹⁶ Mosis wekwara abuba niile di gburugburu ihe di n'ime afo ehi ahụ, mba-umeju nke umeju ya, akuru abuo ya na abuba di n'elu ha, kpoọ ya oku n'ebe ichu aja.

¹⁷ Ma oke ehi ahụ, akpukpo ya, anu ya na mgbiri afo ya, ka o kporo oku n'azu omuma ulo ikwu ahụ dika ONYENWE ANYI nyere Mosis n'iwu.

¹⁸ O weere ebule ahụ, chee n'ihu ONYENWE ANYI, dika aja nsure oku. Eron na umu ya ndi ikom bikwasiri aka ha n'elu isi ya.

¹⁹ Mgbe ahụ, Mosis gburu ebule ahụ, fesa obara ya n'akuku niile nke ebe ichu aja.

²⁰ O bowasiri ebule ahụ ntakiri ntakiri, kpoọ isi ya, iberibe anu ya na abuba ya oku.

²¹ O sachara ihe di n'ime afo ya na ukwu ya niile mmiri, kpoọ ebule ahụ niile oku n'ebe ichu aja. N'ihi na o bu aja nsure oku nke isisi ya di ONYENWE ANYI ezi mma, n'ihi na o bu dika ONYENWE ANYI nyere Mosis n'iwu.

²² O kpuputara ebule nke ozo, bu ebule nke ido nso, Eron na umu ya ndi ikom bikwasiri aka ha n'elu isi ya.

²³ Mgbe ahụ, Mosis gburu ya, were ufodu n'ime obara ya tee Eron n'onu nti aka nri, na n'isi mkpuru aka nke aka nri ya, na n'isi mkpuru ukwu nke aka nri ya.

²⁴ Mosis kpotara umu ndi ikom Eron nso, weere ufodu obara ahụ tee n'onu nti aka nri ha, na n'isi mkpuru aka nke aka nri ha, na n'isi mkpuru ukwu nke aka nri ha. O fesakwara obara n'akuku niile nke ebe ichu aja ahụ.

25 O weere abụba ya, akukụ ọdudu ya nwere abụba, na abụba niile nke kpuchiri ihe dị n'ime afọ ya, na mba-umeju nke dị n'umeju ya, akuru ya abụọ na abụba ha, na apata aka nri ya

26 O sitere na nkata achicha ahụ a na-ejighi ihe na-eko achicha mee, nke dị n'ihu ONYENWE ANYI, weputa otu ogbe achicha, na otu ogbe achicha a gwakọtara mmanụ oliv, na otu mbadamba ogbe achicha, tukwasị ha n'elu abụba ndi ahụ, na n'elu apata aka nri ahụ.

27 O tinyere ihe ndi a niile n'aka Eron na umu ya ndi ikom, ha fufere ha n'ihu ONYENWE ANYI dika aja mfufe.

28 Mosis naara ya site n'aka ha, kpoọ ha oku n'elu ebe ichu aja, ya na aja nsure oku, ka o buru aja ido nsọ nke isisi ya di ezi mma, onyinye nsure oku nye ONYENWE ANYI.

29 Mosis werekwara obi ebule ido nsọ ahụ, fufee ya n'ihu ONYENWE ANYI, dika aja mfufe, dika ONYENWE ANYI nyere n'iwu. Nke a bu oke Mosis.

30 Mgbe ahụ, Mosis weere ufodu n'ime mmanu nsọ ahụ, na ufodu n'ime obara ahụ di n'ebe ichu aja fesa ya Eron na uwe ya, fesakwa ya umu ndi ikom Eron n'uwe ha. Otu a ka o si doo Eron na uwe ya, na umu ya ndi ikom na uwe ha nsọ.

31 Mgbe ahụ, Mosis gwara Eron na umu ya ndi ikom si, "Sienu anu ahụ n'onu uzo ulo nzute. Norokwanu n'ebe ahụ rie ya na achicha ahụ di n'ime nkata onyinye ido nsọ, dika a gwara m, si, 'Eron na umu ya ndi ikom ga-eri ya.'

32 Ihe obula foduru na anu ahụ na achicha ahụ, ka unu ga-akpo oku."

³³ Ọ sịrị ha: “Unu esikwala n’ọnu ụzọ ụlọ nzute a puo ruo ụbọchị asaa, tutu ruo mgbe ụbọchị ido nsọ unu zuruoke, n’ihi na ido nsọ unu ga-anọ ụbọchị asaa.

³⁴ Ihe niile e mere n’ụbọchị taa bụ ihe ONYENWE ANYỊ nyere n’iwu, banyere ichu aja maka mkpuchi mmehie unu.”

³⁵ Unu aghaghị inogide n’ọnu ụzọ ụlọ nzute ehie na abali ụbọchị asaa, mezuokwa ihe ONYENWE ANYỊ nyere n’iwu, ka unu ghara inwu. N’ihi na nke a bụ iwu e nyere m.

³⁶ Ya mere, Eron na umu ya ndi ikom mezuru ihe niile dika ONYENWE ANYI si nye n’iwu site n’onu Mosis.

9

Mbido oru ndi nchujaja

¹ N’ụbọchị nke asato, Mosis kporo Eron na umu ya ndi ikom, na ndi okenye Izrel.

² Ọ gwara Eron si, “Site n’ime igwe ehi were nwa oke ehi i ga-eji chuo aja mmehie. Werekwa ebule na-enweghi ntupo i ga-eji chuo aja nsure oku, nke m ga-eche n’ihu ONYENWE ANYI.

³ Ọ gwakwara umu Izrel si ha, ‘Horonu mkpi a ga-eji chuo aja mmehie, na nwa ehi, na nwa aturu na-enweghi ntupo, ndi gbara naani otu afọ, a ga-eji chuo aja nsure oku,

⁴ na ehi, na ebule a ga-eji chuo aja udo n’ihu ONYENWE ANYI, tinyere mkpuru oka a gwara mmanu. N’ihi na taa ka ONYENWE ANYI ga-eme ka unu hu ya anya.’”

⁵ Ha wetara ihe ndị a niile bịa n'ọnu ụzọ ụlọ nzute dika Mosis nyere n'iwu. Ọgbako ụmụ Izrel niile bịa nso guzo n'ihu ONYENWE ANYI.

⁶ Mgbe ahụ, Mosis siri ha, "Ihe ndị a bụ ihe ONYENWE ANYI nyere unu n'iwu idebe, ka ebube ya si otu a pụta ihè n'ihu unu."

⁷ Mosis siri Eron, "Bia nso n'ebe ichu aja. Chuọ aja mmehie, na aja nsure oku nke a ga-eji kpuchie mmehie gi na mmehie ndi ahụ niile. Chuọ aja onyinye diri ndi ahụ, maka ikpuchiri ha mmehie ha, dika ONYENWE ANYI nyere n'iwu."

⁸ Eron bịa nso n'ebe ichu aja, gbuo nwa ehi ahụ ka o buru aja mmehie nke ya.

⁹ Ụmụ Eron buteere ya obara ehi ahụ. O tinyere mkpishiaka ya n'ime obara ahụ tee ya na mpi di n'ebe ichu aja. O wuru obara foduru n'ukwu ala ala ebe ichu aja ahụ.

¹⁰ O kporo abuba ya, na akuru ya abuo, na ihe kpuchiri umeju si n'aja mmehie ahụ oku n'ebe ichu aja dika ONYENWE ANYI nyere Mosis iwu.

¹¹ Ma anu ahụ ya, na akpukpo ya, ka o kporo oku n'azu ebe obibi.

¹² Emesia, o gburu anu e wetara maka aja nsure oku ahụ. Ụmụ ya ndi ikom nyere ya obara anu ahụ, nke o fesara gburugburu ebe ichu aja.

¹³ Ha nyefere ya aja nsure oku ahụ n'aka n'otu ha si boọ ya, tinyere isi ya. O kporo ihe niile oku n'ebe ichu aja.

¹⁴ O sachara ihe di n'ime afọ ya, na ukwu ya, kporo ha oku, dika aja nsure oku.

¹⁵ Emesia, Eron wetara onyinye nke di maka ndi mmadu, o were ewu ahụ bu maka mmehie

ndị mmadụ, gbuo ya, were chụọ aja mmehie, dika o mere nke mbụ.

¹⁶ Ọ chụkwara aja nsure ọkụ n'usoro dika iwu e nyere si dị.

¹⁷ O webatakwarara aja mkpuru ọka ahụ, kporo nke juru ya aka, kpọọ ya ọkụ n'elu ebe ichu aja, tinyekwara aja nsure ọkụ nke ututu ahụ.

¹⁸ N'ikpeazu, o gburu ehi na ebule ahụ, nke bu aja udo ndi Izrel. Umụ Erọn buteere ya ọbara nke o fesara gburugburu ebe ichu aja.

¹⁹ Ọ chikotara abuba niile di ehi na ebule ndi ahụ n'ahụ, na odudu ha, na abuba kpuchiri ihe ime ha, ya na akuru ha, na abuba kpuchiri umeju ha,

²⁰ tukwasị ha n'obi anu ndi ahụ, kpọọ ha ọkụ n'ebe ichu aja.

²¹ Mgbe ahụ, Erọn fufere, dika onyinye mfufe, obi anu ahụ, na apata aka nri ha n'ihu ONYENWE ANYI dika Mosis nyere n'iwu.

²² Erọn weliri aka ya elu n'ebe umu Izrel no, gozie ha. Emesia, mgbe o chuchara aja mmehie, na aja nsure ọkụ na aja udo, o sitere n'ebe ichu aja ahụ ridata.

²³ Mosis na Erọn bara n'ime ulo nzute. Mgbe ha putara, ha goziri oha mmadu ahụ. Mgbe ahụ kwa, ebube ONYENWE ANYI putara ihè nye mmadu niile n'ogbakọ ahụ.

²⁴ Ọkụ sitekwara n'ebe ONYENWE ANYI no daa, rechapu aja nsure ọkụ ahụ, na abuba ahụ di n'ebe ichu aja. Mgbe ndi Izrel huru ya, ha tiri mkpu onu. Daa, kpuo ihu n'ala.

10

Ọnwụ Nadab na Abihu

¹ Ma ụmụ Eron, Nadab na Abihu, were ọkụ tinye n'ihe ịgụ ọkụ ha, tinyekwa ụda na-esi isi n'ọkụ ahụ, si otu a chee ọkụ na-adighi nsọ n'ihu ONYENWE ANYI, n'uzọ megidere ihe e nyere n'iwu.

² N'ihia ya, ọkụ sitere n'ihu ONYENWE ANYI daa rechapụ ha, ha nwurụ n'ihu ONYENWE ANYI.

³ Mgbe ahụ, Mosis gwara Eron si, "Nke a bu ihe ONYENWE ANYI bu n'obi mgbe o kwuru si, " 'N'etiti ndi niile na-abiaru m nso

ka a ga-edo m nsọ
o bukwa n'ihu oha mmadu,
ka a ga-asopuru m.*' "

Ma Eron gbara nkiti.

⁴ Mgbe ahụ, Mosis kpọrọ Mishael na Elzafan, ụmụ Uziel, nwanne nna Eron si ha, "Bianu nso. Gaanụ buputa ozu ụmụnne unu site n'ihu ebe nsọ, buru ha gaa n'azụ ebe obibi."

⁵ Ha biara ghanye aka n'uwe ime ahụ ha buru ha bupụ n'azụ omuma ulọ ikwu, dika Mosis nyere n'iwu.

⁶ Mosis tughariri si Eron na ụmụ ya, Elieza na Itama, "Unu ekwekwala ka ntutu isi unu kpasaa akpasa iziputa na unu na-eru ujū. Unu adowakwala uwe unu. N'ihia na o buru na unu emee otu a, unu ga-anwu. Iwe ONYENWE ANYI ga-abiakwasikwa ogbakọ Izrel niile. Ma ndi ikwu gi, ụmụ Izrel ndi ozo, nwere ike ruo ujū n'ihia Nadab na Abihu.

* **10:3** A ga-ebulikwa m elu.

⁷ Ọzọ, unu ahapụla ọny ụzọ ụlọ nzute, ka unu ghara ịnwu, n'ihị na mmanụ nsọ nke ONYENWE ANYỊ dī n'ahụ unu." Ha mere dika Mosis gwara ha.

⁸ Mgbe ahụ, ONYENWE ANYỊ gwara Erọn sị,

⁹ "Gị na ụmụ gị ndị ikom agaghị anụ mmanya, maọbụ ihe ọnyụ ọbụla na-aba n'anya mgbe unu na-aba n'ụlọ nzute ka unu ghara ịnwu. Agburụ unu niile ga-esogide iwu a ruo ọgbọ niile na-abịa.

¹⁰ Orụ unu ka ọ bụ ikpa oke n'etiti ihe dī nsọ na ihe na-adighi nsọ, na n'etiti ihe dī ọcha na ihe na-adighi ọcha.

¹¹ Orụ unu bukwa izi ụmụ Izrel ukpuru niile ONYENWE ANYỊ nyere ha site n'aka Mosis."

¹² Mosis siri Erọn na ụmụ ya ndị ikom fọdurụ, bụ Elieza na Itama, "Werenụ onyinye mkpuru ọka nke fọdurụ site na onyinye nsure ọkụ, nke a kwadoro na-etinyeghi ihe iko achicha ọbụla, bụ nke e nyere ONYENWE ANYỊ. Rienụ ya n'akuku ebe ichu aja, n'ihị na ọ bụ ihe dikarisiri nsọ.

¹³ Rienụ ya n'ime ebe nsọ ahụ, n'ihị na ọ bụ oke ruru unu na ụmụ unu ndị ikom site n'onyinye nsure ọkụ e nyere ONYENWE ANYỊ; n'ihị na nke a bụ ihe e nyere m n'iwu.

¹⁴ Ma unu na ụmụ unu ndị ikom na ndị inyom ka ọ dikwara iri obi anụ na apata ya, nke e fufere n'ihu ONYENWE ANYỊ. Kama, ọ bụ n'ebe dī ọcha ka unu ga-anọ rie ya. Nke a bụ oke enyere unu na ụmụ unu site n'aja udo nke ụmụ Izrel.

¹⁵ Apata ukwu anụ nke aja mbuli na obi anụ ahụ nke e fufere, ka a ga-eweta ya na abuba ya nye dika onyinye sitere n'ọkụ. A ga-efufe ha

n'ihu ONYENWE ANYİ dika aja mfufe. Nke a ga-abụ oke ruuru unu na umu unu mgbe niile, dika ONYENWE ANYİ nyere n'iwu."

¹⁶ Mgbe Mosis juru ajuju banyere mkpi ahụ e ji chọọ aja mmehie, ọ chọputara na a kpoola ya oku. O wesoro Elieza na Itama umu ndi ikom Eron iwe si ha,

¹⁷ "Gini mere unu erighi anu ahụ e ji chọọ aja mmehie n'akuku ebe nsọ ahụ? O bu nke dikarisiri nsọ; e nyere unu ya maka iwepu omuma ikpe diri ogbakọ Izrel, na ikpuchi mmehie ha n'ihu ONYENWE ANYİ.

¹⁸ Ebe o bu na e webataghi obara ya n'ime Ebe Nso ahụ, unu gaara anọ n'akuku ebe nsọ ahụ rie anu ewu ahụ, dika m nyere unu n'iwu."

¹⁹ Ma Eron zara Mosis si ya, "Lee, taa ka ha churu aja mmehie na aja nsure oku ha n'ihu ONYENWE ANYİ. Ma lee udi ihe dakwasiri m. O gaara ato ONYENWE ANYİ utọ ma a si na m riri anu aja mmehie ndi a n'ubochi di otu a?"

²⁰ Mgbe Mosis nuru nke a, o nwere afọ ojuju n'ihı osisa Eron nyere.

11

Nri di ocha na ndi na-adighi ocha

¹ ONYENWE ANYİ gwara Mosis na Eron, si,

² "Gwanu umu Izrel, si, 'N'ime anumanu niile di n'owa, ndi a bu anumanu unu ga-eri.

³ Unu nwere ike iri anumanu obula ukwu ya wara njakpa.* nke na-ataghari onu.†

* **11:3** Ya bu wara abuo † **11:3** Nke na-ata nri ya ugboro abuo

⁴ “Ma ọ dị ụfọdụ ndị na-ataghari nri maọbụ ndị nwere naanị ụkwụ wara njakpa, unu agaghị eri anụ ha. Ha bụ inyinya kamel, ọ bụ ezie na ọ na-ataghari nri, ma ụkwụ ya awaghị njakpa. Unu agaghị eri ha n’ihi na ọ bụ anụ na-adighi ọcha.

⁵ Ewi: Ọ na-ataghari nri ya, ma o nweghị ụkwụ wara njakpa. Ọ bụ anụ na-adighi ọcha nye unu.

⁶ Ewi nkume: Ọ na-ataghari nri ya, ma o nweghị ụkwụ wara njakpa. Ọ bụ anụ na-adighi ọcha nye unu.

⁷ Ezi: Ọ bụ n’ezie na ụkwụ ya wara njakpa ma ọ dighi ataghari nri ya. Ọ bụ anụ na-adighi ọcha nye unu.

⁸ Unu emetụkwala ozu ha aka maọbụ rie anụ ha, n’ihi na ha bụ ihe na-adighi ọcha nye unu.

⁹ “N’ime ihe niile e kere eke dị ndụ biri na mmiri, maọbụ n’iyi nta na n’oke osimiri, unu nwere ike iri ụdị ọbụla nwere ntu na akpịrịkpa n’ahụ ha.

¹⁰ Ma unu ekwesighi iri ihe ọbụla nke na-enweghị ntu maọbụ akpịrịkpa, ma ha bụ anụ na-enuputa enuputa, maọbụ na ha so n’anụ ndị ọzọ dị ndụ bi na mmiri, unu kwesiri iso ha asọ.

¹¹ Ebe ha bụ ihe na-asọ oyi nye unu, unu ekwesighi iri ha, unu ga-agụkwa ozu ha ka ihe na-adighi ọcha.

¹² Ihe ọbụla bi n’ime mmiri nke na-enweghị ntu na akpịrịkpa n’ahụ ha, bụ nke unu ga-asọ asọ.

¹³ “Ndị a bụ nnụnụ ndị unu ga-asọ asọ, nke unu na-ekwesighi iri n’ihi na ha bụ ihe arụ a na-asọ oyi: ugo, udele na udele ojii,

14 ndagbụ na ọgankwọ dị iche iche,
 15 ugoloma ọbụla dị iche iche,
 16 enyi nnụnụ, egbe abalị, nnụnụ oke osimiri
 na egbe dị iche iche,
 17 okwukwu nta, komorant na okwukwu ukwu,
 18 okwukwu nwere mpi, okwolo na udele,
 19 ugbala, utù dị iche iche, nnụnụ ọdụ nta‡ na
 ụsụ.

20 “ ‘Ụmụ ahụhụ niile na-efe efe nke na-aga ije n’ụkwụ anọ bụ ihe rụrụ arụ nye unu, unu agaghị eri ya.

21 Ma e nwere ụfọdụ ụmụ ahụhụ na-efe efe nke na-aga ije n’ụkwụ anọ ndị unu nwere ike iri: ndị a bụ ndị nwere ogwe ụkwụ nke ha ji na-awụ awụ n’ala,

22 ndị a ka unu ga-eri n’etiti ha, igurube dị iche iche, na akpankwụ dị iche iche, na abụzụ dị iche iche, na ụkpana dị iche iche.

23 Ahụhụ ndị ọzọ niile na-efe efe, ndị nwere ụkwụ anọ, bụ ihe rụrụ arụ. Unu ekwesighị iri ha.

24 “ ‘Iri ha ga-eme ka unu rụọ arụọ. Onye ọbụla meturụ ozu ha aka ga-abụ onye rụrụ arụ site n’oge o biturụ ha aka tutu ruo n’abalị nke ụbochị ahụ.

25 Onye ọbụla meturụ otu n’ime ozu ha aka ga-asakwa uwe ya, guọkwa onwe ya dika onye na-adighị ọcha ruo uhuruchi.

26 “ ‘Anụmanụ ọbụla ụkwụ ya na-awasaghị abụọ, maọbụ nke na-adighị ataghari nri ya ugboro abụọ, rụrụ arụ. Onye ọbụla meturụ ozu ya aka ga-abụ onye rụrụ arụ.

‡ 11:19 Maọbụ, *hoopoe*

²⁷ N'ime anumanu niile na-aga ije n'ukwu ano, anumanu obula na-aga ije n'obuaka ya ruru aru, unu agaghị eri ya. Onye obula meturu ozu ya aka ga-abu onye ruru aru ruo uhuruchi.

²⁸ Onye obula ga-ebu ozu ya ga-asa uwe ya, burukwa onye ruru aru ruo uhuruchi, n'ihị na o bu ihe ruru aru n'ebe unu no.

²⁹ " N'ime anumanu niile na-enuputa enuputa n'ala, anumanu ndi a bu ndi ruru aru: nkapi, na oke, na agu iyi dika udi ha si di,

³⁰ na oba mmiri,§ na ngwere aghu, na ngwere, na ngwere uzuzu, na ogumagala.

³¹ N'ime ihe niile na-enuputa enuputa n'ala ndi a ruru aru n'ebe unu no. Onye meturu ozu ha aka ga-abu onye ruru aru tutu ruo uhuruchi ubochi ahụ.

³² Ihe obula nke ozu ha dakwasiri ga-abu ihe ruru aru, maobu osisi, maobu akwa, maobu akpukpo a na-akwa n'ala, maobu akpa, ihe obula nke eji ya eme. A ga-etinye ya na mmiri, o ga-adigide n'ime mmiri tutu ruo uhuruchi, mgbe ahụ ka o ga-adi ocha.

³³ O buru na otu n'ime ihe ndi a adanye n'ite aja, a ga-etiwa ite ahụ. Ihe niile di n'ite ahụ aburula ihe ruru aru.

³⁴ Ihe oriri obula nke mmiri si n'ite a meturu aburula ihe ruru aru. Mmiri onunu obula di n'ime ite ahụ rukwara aru.

³⁵ Ihe obula ozu anumanu di otu a dakwasiri, maobu ite oku eji eghe ihe, maobu ekwu a ga-etiwa ha. N'ihị na ha bu ihe ruru aru, unu ga-agu ha dika ihe ruru aru.

§ 11:30 Maobu, agu ulo

36 Ọ bụrụkwa na ozu anumanu ahụ adaba n'isi iyi, maọbụ n'olulu mmiri, mmiri ahụ ga-adị ọcha, kama onye ga-emetu anụ ahụ aka ga-abụ onye ruru arụ.

37 Ọ bụrụ na ozu anụ ahụ adakwasị mkpuru ubi a na-aga iku n'ubi, ọ gaghị emerụ ha.

38 Ma ọ bụrụ na e tinyere mmiri n'elu mkpuru ọghigha ndị ahụ, ozu adakwasị n'elu ya, ha ga-abụ ihe ruru arụ.

39 “ Ọ bụrụ na anumanu unu kwesiri iri eri anwuọ, onye ahụ meturu ya aka ga-abụ onye ruru arụ ruo uhuruchi.

40 Onye ọbụla riri ozu anụ ahụ, maọbụ bufuo ozu ya, ga-abụ onye ruru arụ ruo uhuruchi. Ọ ga-asa uwe ya mmiri.

41 “ ‘Anumanu ọbụla na-akpugharị n'ala bu ihe ruru arụ nye unu. Unu erikwala ha.

42 Unu agaghị eri anumanu ọbụla na-akpugharị n'ala, ma ha na-akpugharị n'afọ ha, ma ha na-agagharị n'ukwu anọ, ma ha nwere ukwu dị otutu. Ha bu ihe ruru arụ.

43 Unu emerula onwe unu site n'iri anumanu ndị a na-akpugharị n'ala. Unu abula ndị na-emeru onwe unu site n'anumanu ndị a, maọbụ mee ka unu buru ndị e meruru site na ha.

44 Abụ m ONYENWE ANYI Chineke unu. Doonu onwe unu nsọ, n'ihị na adi m nsọ. Unu emerula onwe unu site n'imetu anumanu ndị a na-akpugharị n'ala aka.

45 Abụ m ONYENWE ANYI, onye si n'ala Ijpt kpoputa unu, ka m buru Chineke unu. Unu aghaghị idi nsọ, n'ihị na adi m nsọ.

46 “ ‘Ndi a bu usoro iwu metutara umu anumanu, na anu ufe, na anu bi na mmiri, na anu ndi na-arighari arighari n’ala.

47 Ka unu si otu a kpaa oke n’etiti ndi ruru aru na ndi di ocha, n’etiti ihe e kere eke di ndu ndi unu nwere ike iri n’ihi na ha di ocha, na ndi unu na-ekwesighi iri n’ihi na ha ruru aru.’ ”

12

Idi ocha nke nwanyi muru nwa ohuru

¹ ONYENWE ANYI gwara Mosis si ya,

² “Nye umu Izrel iwu ndi a si ha, ‘Mgbe nwanyi tuuru ime mesia muo nwa nwoke, o ga-abu onye na-adighi ocha ubochi asaa, dika o si adi mgbe o no n’adighi ocha nke nsọ ya n’oge a kara aka.

³ N’ubochi nke asato site n’oge a muru ya, a ga-ebi nwa nwoke ahụ ugwu.

⁴ N’ime iri abali ato na ato site n’ubochi nwanyi ahụ musiri nwa ahụ, o ga-anokwa na-adighi ocha nke obara gbara ya. O gaghị emetu ihe di nsọ aka, maobu banye n’ime ebe nsọ, ruo mgbe ubochi ime ya ka o di ocha gasiri.

⁵ Mgbe nwanyi di ime muru nwa nwanyi, o ga-abu onye n’adighi ocha iri ubochi na anọ, dika o si adi mgbe o no na nsọ ya. O ga-echere tutu iri ubochi isii agwusia, ime ya ka o di ocha.

⁶ “ ‘Mgbe ubochi idi ocha ya zuru, ma o muru nwa nwoke maobu nwa nwanyi, o ga-ewetara onye nchujaja n’onu uzo ulo nzute otu nwa aturu gbara otu afọ maka onyinye aja nsure oku, na otu nwa kpalakwukwu maobu otu nduru maka onyinye aja mmehie.

⁷ Onye nchụaja ga-anarakwa ha chee ha n'ihu ONYENWE ANYI, chụọrọ ya aja ikpuchi mmehie. Mgbe ahụ ka ọ ga-adị ọcha site n'iso ọbara ya.

“ Nke a bụ usoro iwu diiri nwanyị ọbụla muru nwa nwoke, maọbụ nwa nwanyị.

⁸ Ọ buru na aka erughi ya iweta nwa aturu, ọ ga-eweta umu kpalakwukwu abuo, maobu umu nduru abuo. Otu ga-abu maka aja nsure oku, nke ozo ga-abu maka aja mmehie. Onye nchujaja ga-ewere ha churoro ya aja ikpuchi mmehie, ka o dikwa ọcha ozo. ”

13

Usoro iwu gbasara oria elu ahụ

¹ ONYENWE ANYI gwara Mosis na Eron okwu si ha,

² “Mgbe mmadu huru etuto, maobu onya, maobu ntupo na-eko eko n'akpukpo anu ahụ ya nke di ka ihe oria ekpenta na-eweta, a ga-eduru onye ahụ bia n'ihu Eron onye nchujaja maobu umu ya ndi ikom, bu ndi nchujaja.

³ Onye nchujaja ga-eleru oria ahụ di ya n'ahụ anya. Ọ buru na aji di gburugburu ebe ahụ ebidola icha ọcha, ọ burukwa na ebe ahụ mibara ime, ọ bụ oria ekpenta. Mgbe onye nchujaja leruchara ya anya, ọ ga-ekwuputa na onye ahụ bụ onye ruru aru.

⁴ Ọ burukwanu na aji di gburugburu ebe ahụ di ọcha, ma na ebe ahụ emighi emi karja akuku ahụ ya ndi ozo, onye nchujaja ga-edebe onye ahụ ebe ọ ga-anọ naani ya abali asaa.

⁵ Mgbe ụbọchị asaa gasiri, onye nchụaja ga-ele ya ahụ ọzọ. Ọ bụrụ na ọnya ahụ alabeghị, na ọ nwekwaghị mgbanwe ọbụla, a ga-edebekwa ya abalị asaa ọzọ.

⁶ Mgbe abalị asaa nke a gafekwara, onye nchụaja ga-elekwa ya ahụ ọzọ. Ọ bụrụ na ọ dịtula ya mma, na ọnya ahụ agbasaghị n'anụ ahụ ya, onye nchụaja ga-asị na ọ dị ọcha, n'ihì na ọ bụ naanị ọnya efu. Onye ahụ ga-asakwa uwe ya mmiri, mgbe ahụ dị ọcha.

⁷ Ma ọ bụrụ na ọnya ahụ agbasaa n'ahụ ya mgbe o gosicharala onye nchụaja onwe ya maka nsacha idị ọcha, ọ ga-alaghachikwa azụ ga hụ onye nchụaja ahụ ọzọ.

⁸ Onye nchụaja ga-eleru ya anya, ọ bụrụ na onye nchụaja achọputa na ọnya ahụ na-agbasa, ọ ga-agụ onye ahụ dika onye ruru arụ, ọ bụ ọrịa na-efe efe.

⁹ “Mgbe ọbụla mmadụ nwere ihe dị ka ọrịa na-efe efe n'ahụ ya, a ghaghị ikpọtara ya onye nchụaja.

¹⁰ Onye nchụaja ga-ele anya n'akụkụ anụ ahụ ya zara aza ichọputa ma ọ dị ọcha, ma aji dị gburugburu ebe ahụ ọ na-acha ọcha, na ihụkwa ma ọ nwere ọnya dị gburugburu ebe ahụ.

¹¹ Ọ bụrụ na onye nchụaja ahụ ihe ndị a, ọ bụ ọrịa ekpenta n'ezie. Ọ ga-agụkwa onye ahụ dika onye ruru arụ. A ghaghị edebekwa ya ile ya ahụ, n'ihì na ọ bụrularị onye ruru arụ.

¹² “Ọ bụrụ na onye nchụaja elee onye ahụ anya hụ na ọrịa ọcha ahụ enuputala n'akụkụ ahụ ya niile, site n'ụkwụ ya ruo n'isi ya,

13 onye nchụaja a ga-eleru ya anya, ọ buru na ọria ahụ enuputala n'ahụ ya niile, ọ ga-ekwuputa na onye ahụ di ọcha, ebe ọ bu na ọria ahụ enuputala mee ka anụ ahụ ya chawa ọcha.

14 Ma ọ buru na e nwere akuku ahụ ya ọnya ọ huru putara, ọ ga-agu ya dika onye na-adighi ọcha.

15 Onye nchụaja ga-enyocha ọnya ahụ. Kwuputa na onye ahụ ruru aru. Ọnya ahụ ruru aru n'ihi na ọria ekpenta ka ọ bu.

16 Ọ buru n'ọnya ahụ agbanwe na-acha ọcha, ha ga-agakwuru onye nchụaja.

17 Onye nchụaja ga-ele ya ahụ. Ọ buru na ọnya niile ahụ na-acha ezi ọcha, onye nchụaja ga-agu ya dika onye na-enweghi ntupọ. Ndi di ọcha ka ha ga-abu.

18 "Ọ buru na etuto toro mmadu n'ahụ alaa,

19 ma akpukpo anụ ahụ ya anogide na-acha ọcha, maobu na-acha obara obara, a ga-ejekwuru onye nchụaja ka o lee ya anya n'ahụ.

20 Ọ buru na onye nchụaja achoputa na e nwere ọria di n'okpuru akpukpo ahụ ya, choputakwa na aji ya na-acha ọcha, onye nchụaja ga-agu mmadu ahụ dika onye ruru aru, n'ihi na ekpenta esitela n'etuto ahụ puta.

21 Ọ buru na onye nchụaja achoputa na aji ọcha adighi n'akpukpo ahụ ya, choputakwa na ọnya ahụ abanyeghi n'ime, onye nchụaja ga-edebe onye ahụ ubochi asaa.

22 N'ime ubochi asaa ahụ, ọ buru na ọnya ahụ abaa uba kari ka ọ di na mbu, onye nchụaja ga-agu mmadu ahụ dika onye na-adighi ọcha. Ọ bu ọria na-emeru emeru ka ọ bu.

23 Ma ọ buru na ọ baghi uba kari, onye nchujaja ga-agu mmadu ahụ dika onye di ọcha, n'ihhi na ihe a bu etuto lara ala.

24 "Ọ buru na oku agbaa mmadu, mee ka onya putu ya n'ahu: ọ buru na onya ahụ ebido na-acha ọbara ọbara, maobu na-acha ezigbo ọcha,

25 onye nchujaja ga-elezi onye di otu a anya. Ọ buru na aji di gburugburu ebe onya ahụ di na-acha ọcha, maobu na onya ahụ mibara ime kari, ọ ghoala ekpenta nke si n'onya ahụ nuputa. Onye nchujaja ga-agu mmadu ahụ dika onye na-adighi ọcha. Ọ bu ọria ekpenta.

26 Ma ọ buru na onye nchujaja elee ya hu na aji di gburugburu ebe ahụ adighi ọcha, ọ burukwa na ọ dighi ala kari akpukpo ahụ, na ọ na-anacha, mgbe ahụ onye nchujaja ga-edebe onye ahụ iche ubochi asaa.

27 N'ubochi nke asaa, onye nchujaja ga-elezi onye ahụ anya nke oma. Ọ buru na ọ choputara na onya ahụ na-abasaa n'akpukpo ahụ ya, onye nchujaja ga-agu onye ahụ dika onye na-adighi ọcha. Ọria na-emeru emeru ka ọ bu.

28 Ma ọ buru na ọ gbanweghi, burukwa na ọ basaghi n'akpukpo ahụ ma ọ na-anacha, ọ bu ihe oziza sitere n'oku rere onye ahụ, onye nchujaja ga-agu ya dika onye di ọcha, n'ihhi na ọ bu apa onya lara ala.

29 "Ọ buru na nwoke maobu nwanyi obula enwee onya n'isi, maobu na nti ya,

30 onye nchujaja ga-elezi onya ahụ anya. Ọ buru na ọ di ala kari akpukpo ahụ ya, ọ burukwa na aji di na ya na-acha odo odo di

irighiri, onye nchụaja ga-agụ ha dika ndị na-adighi ọcha. Ọ bụ ọrịa na-emerụ emerụ nke di n'isi maọbụ n'agba.

³¹ Ma ọ bụrụ na onye nchụaja achọputa na ọnya ahụ adighi abasa abasa, maọbụ na aji di n'ebe ahụ adighi eji ojii, onye nchụaja ga-edebe onye ahụ ubochi asaa.

³² N'ubochi nke asaa onye nchụaja ga-elezi ọnya ahụ anya. Ọ bụrụ na ọnya ahụ abasaghi kariya, ọ bụrụ na o nweghi aji na-acha edo edo, ọ burukwa na o mibaghi emiba,

³³ ọ ga-akpuchapụ aji niile di n'akuku ebe ahụ ọnya mere ya, ma ọ gaghi akpuchapụ aji di n'ọnya ahụ n'onwe ya. Onye nchụaja ga-edebe onye ahụ ubochi asaa.

³⁴ N'ubochi nke asaa, onye nchụaja ga-elezi ọnya ahụ anya. Ọ bụrụ na ọ basaghi kariya, maọbụ mibanye n'ime kariya anụ ahụ, a ga-agụ mmadu ahụ dika onye di ọcha. Ọ ga-apụ sachaa uwe ya, bụrụ onye di ọcha.

³⁵ Ma ọ bụrụ na mgbe a guchara ya n'onye di ọcha ọnya ahụ emesia basaa n'ahụ ya.

³⁶ Onye nchụaja ga-ele ya anya. Ọ bụrụ na ọnya ahụ agbasaala n'akpukpọ ahụ ya, onye nchụaja a gaghi achọwa aji na-acha edo edo. Onye ahụ ruru arụ.

³⁷ Ma ọ bụrụ n'uche onye nchụaja na ọnya ahụ adighi abasa abasa, ọ burukwa na aji ojii epuputala n'ebe ahụ, ọnya ahụ alaala. Onye di ọcha ka mmadu ahụ bụ. Onye nchụaja ga-ekwuputa na ọ di ọcha.

³⁸ “Mgbe nwoke maọbụ nwanyi obula nwere ntupọ ọcha n'anụ ahụ ya,

³⁹ onye nchuaaja ga-ele ya ahụ. Ọ buru na ntupọ ahụ adighi achazi ezi ocha, o bu oko nuputara onye ahụ n'ahụ. Onye ahụ di ocha.

⁴⁰ "Mgbe aji na-adighikwa nwoke n'isi, o bu isi nkwocha, onye ahụ di ocha.

⁴¹ Otu aka ahụ, o buru na isi ya esite n'egedege ihu ya kwochasịa, o bughị ekpenta, onye di ocha ka o bu.

⁴² Kama o buru na onye ahụ enwee etuto n'isi ya maobu n'egedege ihu ya nke na-acha obara obara, na ocha ocha, o nwere ike buru oria ekpenta na-enuputa ya n'isi maobu n'egedege ihu.

⁴³ N'ihia ya, onye nchuaaja ga-elezi ya anya. Ọ buru na etuto ahụ toro ya n'isi maobu n'egedege ihu na-acha obara obara, na ocha ocha, o ga-abu na o ghoala oria ekpenta.

⁴⁴ Onye nchuaaja ga-agu ya dika onye ekpenta. Ọ bukwa onye ruru aru, n'ihia onya ahụ di ya n'isi.

⁴⁵ "Onye obula a choputara na o bu onye ekpenta ga-eyi uwe dokara adoka, hapu agiri isi ya ka o dika nke onye ara. Ọ ga-ekpuchi elu egbugbere onu ya, na-eti mkpu na-asi, 'Onye ruru aru ka m bu. Onye ruru aru ka m bu!'

⁴⁶ Ubochi niile nke o no n'oria ahụ, o gaghị ebi n'ime obodo n'etiti umu mmadu n'ihia na onye ruru aru ka o bu.

Usoro iwu banyere Oria na-efe efe

⁴⁷ "Ọ buru na a huru ntupọ yiri ntupọ oria na-efe efe n'uwe aji anu maobu n'uwe ogbo ocha,

⁴⁸ maobu n'akpukpo anu obula, maobu n'ihe obula e ji akpukpo aji anu maobu uwe ogbo

ọcha, uwe a kpara akpa, maọbụ nke a tūrụ atụ mee.

⁴⁹ Ọ burụkwa na ntupọ dị n'uwe ahụ, maọbụ n'akpukpo anụ ahụ, maọbụ nke a kpara akpa, maọbụ nke atūrụ atụ, maọbụ n'ihe akpukpo anụ ọbụla na-acha ahịhịa ndụ maọbụ uhie uhie, o nwere ike ịbụ ọrịa na-efe efe. A ga-ewegara onye nchụaja uwe ahụ ka o lezie ya anya.

⁵⁰ Onye nchụaja ga-ele ya anya, were ya debe ya iche ụbọchị asaa.

⁵¹ N'ụbọchị nke asaa, onye nchụaja ga-ele ya anya ọzọ. Ọ burụ na ntupọ ahụ agbasaa n'uwe ahụ maọbụ n'ihe ahụ a kpara akpa, maọbụ n'ihe ahụ a tūrụ atụ, maọbụ n'ihe akpukpo anụ ahụ, n'ime ụbọchị asaa ndị a, n'agbanyeghi ihe e ji ha eme, ọ bụ ọrịa ọjọọ na-efe efe. Ihe ahụ bụ ihe rūrū arū.

⁵² A ga-akpo uwe ahụ, maọbụ akwa aji anụ ahụ, maọbụ akwa aji anụ a kpara akpa, maọbụ akwa ogho ọcha ahụ, maọbụ ihe akpukpo anụ ọbụla ọkụ, n'ihi na ọrịa na-efe efe dị n'ime ya, n'ihi na ọrịa na-eweta mbibi ka ọ bụ. A ghakwaghi iji ọkụ rechapụ ya.

⁵³ “Ma ọ burụ na onye nchụaja ahụ ele hụ na ntupọ ahụ agbasaghi n'uwe ahụ, maọbụ n'akwa ahụ a kpara akpa, maọbụ akwa a tūrụ atụ, maọbụ n'ihe akpukpo anụ ahụ ọbụla.

⁵⁴ Ọ ga-enye iwu ka a saa ihe ndị ahụ niile mmiri, wezugakwa ya iche ruo ụbọchị asaa ọzọ.

⁵⁵ Mgbe a sachara ihe ahụ mmiri, onye nchụaja ga-ele ya anya ọzọ. Ọ burụ na ntupọ ahụ agbanwebeghi, ọ burụ na ọ na-achakwa dika o si acha na mbụ, mgbe ụbọchị ndị a gasiri, ọ bụ

ezie na ọ gbasaghi, ọ bu ihe ruru aru. A ga-akpo ya oku, ma ntupo ahụ ọ di n'ihu uwe ahụ maobu n'azu ya.

⁵⁶ Ma ọ buru na onye nchujaja elee ya anya hu na ucha ntupo di n'ihe ahụ adighi ukwu n'ih nsacha a sachara ya na mmiri, ọ ga-achakapu akuku uwe ahụ, maobu akwa ahụ a kpara akpa maobu nke a turu atụ.

⁵⁷ Ọ buru na ntupo ahụ emesia puta ozo n'uwe ahụ, maobu n'akwa ahụ a kpara akpa, maobu nke a turu atụ, maobu n'akpukpo anu ahụ, o gosiri na ọ na-agbasa agbasa. Ihe obula nwere ntupo ahụ ka a ga-akpo oku.

⁵⁸ Uwe maobu ihe a kpara akpa, maobu ihe a turu atụ, maobu ihe akpukpo anu obula a sara mmiri nke ntupo di na ya puru, a ga-asa ya mmiri ozo. Ọ ga-abukwa ihe di ocha.”

⁵⁹ Ndi a bu usoro iwu metutara ntupo dika ntupo oria na-eefe efe nke di n'uwe aji anu maobu uwe ogbo ocha, maobu n'ihe a kpara akpa maobu n'ihe a turu atụ, maobu n'ihe akpukpo anu. Iwu ndi a ga-enye aka ichoputa ma ha ruru aru, maobu na ha di ocha.

14

Usoro ido ulo na ndi ekpenta ocha

¹ ONYENWE ANYI gwara Mosis, si,

² “Ndi a bu usoro iwu gbasara onye oria ekpenta n'oge a na-eme mmemme idi ocha ya, mgbe e dutere ya biakwute onye nchujaja.

³ Onye nchujaja ga-apu gaa n'azu ebe obibi nodu n'ebe ahụ lee ya ahụ, ichoputa ma oria

ekpenta ya o laala n'ezie. O buru na oria ya alaala,

⁴ onye nchujaja ga-enye iwu ka e weta nnunu abuo di ndu, na ufodu osisi sida, na eriri ogho uhie, na hisop, maka onye ahụ a ga-emere mmemme idi ocha.

⁵ Onye nchujaja ga-enye iwu ka e gbuo otu n'ime nnunu abuo ahụ n'elu mmiri e si n'odo mmiri na-aso aso kute nke di n'ime ite aja.

⁶ O ga-ewere nnunu nke ozo di ndu, ya na osisi sida ahụ, na ogho uhie ahụ, na hisop ahụ, denye ha n'ime obara nnunu ahụ e gburu n'elu mmiri ahụ.

⁷ Mgbe ahụ, onye nchujaja ga-efe obara ahụ ugboro asaa n'ahụ onye ahụ a na-eme ka o di ocha site n'oria ekpenta. O ga-ekwuputakwa na a gwoola onye ahụ. Emesia, o ga-ahapu nnunu ahụ ka o felaa n'ohia.

⁸ "Onye ahụ e mere ka o di ocha ga-asacha uwe ya, kpuchaa ntutu isi ya, saakwa ahụ ya. Mgbe ahụ, o ga-adi ocha. Emesia, o ga-esoro ndi mmadu biri n'obodo. Ma o gaghị abanye n'ulo nke aka ya tutu ubochi asaa agafee.

⁹ N'ubochi nke asaa, o ga-akpuchapu ntutu isi ya, na afuonu ya, na ikuanya ya, na aji ndi ozo di ya n'ahụ. O ga-asa uwe ya na ahụ ya niile. Mgbe ahụ, a ga-agu ya n'onye di ocha.

¹⁰ "N'ubochi nke asato, o ga-ewere ebule abuo na-enweghi ntupo, na otu nne aturu nke na-enweghi ntupo gbara otu afo, ya na iri iko oka a kworo nke oma a gwakotara mmanu oliv maka aja mkpuru oka, na otu iko mmanu.

11 Onye nchụaja ahụ lere ya ahụ si na ha dị ọcha, ga-ewere aja ndị a, ha na onye ahụ a na-aga ime ka ọ dị ọcha chee n'ihu ONYENWE ANYỊ n'ọnu ụzọ ụlọ nzute.

12 “Mgbe ahụ, onye nchụaja ahụ ga-ewere otu n'ime ụmụ ebule ahụ, na otu iko mmanụ chụọ ya dika onyinye aja ikpe omuma. Ọ ga-efufe ha n'ihu ONYENWE ANYỊ dika aja mfufe.

13 Ọ ga-egbu nwa ebule ahụ n'akụkụ ebe nsọ ahụ, n'ebe a na-anọ egbu anụ aja mmehie na aja nsure oku. Ọ bụ onye nchụaja ga-ewere anụ aja ikpe omuma a, dika o were nke aja mmehie. Ọ bụ ihe dīkarīsirī nsọ.

14 Onye nchụaja ahụ ga-ewere ụfọdu n'ime ọbara aja ikpe omuma ahụ, tee n'ọnu ntị aka nri nke onye ahụ a na-eme ka ọ dị ọcha. Ọ ga-etekwa ya n'isi mkpuru aka nke aka nri ya, na n'elu isi mkpuru ukwu nke ukwu aka nri ya.

15 Emesịa onye nchụaja ga-awunyetu mmanụ oliv ahụ n'ọbuaka nke aka ekpe ya,

16 ọ ga-aranye otu mkpisiaka nri ya n'ime mmanụ di n'ọbuaka ya, ọ ga-ewere mkpisiaka ya fesa ụfọdu n'ime ya ugboro asaa n'ihu Onyenwe anyi.

17 Onye nchụaja ga-ewere mmanụ ahụ fọdurụ n'ọbuaka ya tee ya onye ahụ n'ọnu ntị aka nri nke onye ahụ a na-aga ime ka ọ dị ọcha, na n'isi mkpuru aka nke aka nri ya, na n'isi mkpuru ukwu nke aka nri ya, n'elu ọbara aja ikpe omuma ahụ mee.

18 Ọ ga-ete mmanụ ahụ fọdurụ n'aka ya, n'isi onye ahụ a na-eme ka ọ dị ọcha. Onye nchụaja ga-ekpuchikwara ha mmehie ya n'ihu Onyenwe

anyị.

19 “Mgbe ahụ, onye nchụaja ga-achụ aja mmehie, kpuchiere onye ahụ a ga-eme ka ọ dị ọcha site na-adighi ọcha ha mmehie ya. Emesịa, onye nchụaja ga-egbu aja nsure ọkụ ahụ,

20 were ya na onyinye mkpuru ọka churo onye ahụ aja, maka ikpuchi ya mmehie ya. Mgbe ahụ, a ga-agụ onye ahụ n’onye di ọcha.

21 “Ọ buru na ọ bu ogbenye onye na-enweghi ike iweta ihe ndi a, ha aghaghi iwere otu nwa ebule dika aja ikpe omuma nke a ga-efufe n’ihi aja ikpuchi mmehie ha, Ọ ga-ewetakwa iko ọka a kworo nke oma asaa maobu ihe otutu efaa a gwara mmanu oliv dika aja mkpuru ọka, ya na otu iko mmanu.

22 Ọ ga-ewetakwa nduru abuo maobu kpalakwukwu abuo, nke obula o nwere ike iweta. Otu ga-abu maka aja mmehie, nke ozo ga-abu maka aja nsure oku.

23 “Ọ ga-ewere ha nye onye nchụaja n’onu uzọ ulọ nzute n’ihu ONYENWE ANYI, n’ubochi nke asato ya, maka ime ka ha di ọcha.

24 Onye nchụaja ga-ewerekwa nwa aturu aja ikpe omuma ahụ, ya na otu iko mmanu oliv ahụ, fufee ha n’ihu ebe ichu aja nye ONYENWE ANYI.

25 Ọ ga-egbu nwa aturu aja ikpe omuma ahụ, were ufodu obara ya tee n’onu nti aka nri onye ahụ a na-aga ime ka ọ di ọcha, na n’isi mkpuru aka nke aka nri ya, na n’isi mkpuru ukwu nke aka nri ya.

26 Onye nchụaja ahụ ga-awunye ufodu mmanu oliv ahụ n’obuaka nke aka ekpe ya,

27 ọ ga-ewere mkpisiaka nri ya fesa ụfọdu mmanụ ahụ nke dị n'ọbụaka ya ugboro asaa n'ihu ONYENWE ANYI.

28 Ọ ga-etekwa ụfọdu mmanụ ahụ dị n'aka ya n'ebe ndị ahụ o tere ọbara ikpe omuma ahụ, nke bụ n'ọnu ntị onye ahụ nke a na-eme ka ọ dị ọcha, na n'isi mkpuru aka nke aka nri ya, na n'isi mkpuru ụkwu nke aka nri ya.

29 Mmanụ nke fọdurụ n'aka ya ka onye nchụaja ga-ete n'isi onye ahụ a na-eme ka ọ dị ọcha, ikpuchi mmehie ha n'ihu ONYENWE ANYI.

30 Emesịa, ọ ga-eji nduru abụọ ahụ maọbụ kpalakwukwu abụọ ahụ, nke ọbụla o nwere ike iweta, chụọ aja.

31 Otu ga-abụ maka aja mmehie, nke ọzọ ga-abụ maka aja nsure ọkụ, ha na aja mkpuru ọka. N'uzọ dị otu a, onye nchụaja ga-ekpuchiri ya mmehie ya n'ihu ONYENWE ANYI, bụ onye ahụ a na-eme ka ọ dị ọcha.”

32 Ndi a bụ usoro iwu diri onye ọbụla e sitere n'ọria ekpenta mee ka ọ dị ọcha, onye aka ya na-erughị iweta ihe o kwesiri iweta, bụ nke e ji eme ka ọ dị ọcha.

Ọria na-efe efe dị n'ụlọ

33 ONYENWE ANYI gwara Mosis na Erọn okwu si,

34 “Mgbe unu banyere ala Kenan, bụ ala ahụ m na-enye unu, ọ buru na o nwee ụlọ ọbụla m webatara ọria na-efe efe,

35 onyenwe ụlọ ahụ ga-ejekwuru onye nchụaja si ya, ‘Ahụla m ihe yiri ọria na-efe efe n'ụlọ m.’

³⁶ Onye nchụaja ahụ ga-enye iwu ka a kwapụsịa ihe niile dị n'ụlọ ahụ tupu ọ gaa lezie ụlọ ahụ anya, ka ihe niile dị n'ụlọ ahụ ghara ịbụ ihe ruru arụ, ma ọ bụrụ na achọputa ọrịa na-eefe efe n'ụlọ ahụ. Mgbe a kwaputasiri ihe dị n'ụlọ ahụ, onye nchụaja ga-aga lee ụlọ ahụ.

³⁷ Ọ ga-ele ntupọ dị n'ahụ ụlọ ahụ. Ọ bụrụ na ntupọ ahụ na-acha ahịhia ndụ ahịhia ndụ, maobụ ọbara ọbara,* ọ burukwa na ha miri emi karịa aja ụlọ ahụ n'ile anya,

³⁸ onye nchụaja ga-esi n'ọnu ụzọ ụlọ ahụ puo, kpochie ụlọ ahụ ubochi asaa.

³⁹ N'ubochi nke asaa, onye nchụaja ga-aloghachi bia lee ụlọ ahụ ozo. Ọ bụrụ na ntupọ ahụ agbasaala n'aja ụlọ ahụ,

⁴⁰ onye nchụaja ga-enye iwu ka e tida akuku aja ụlọ ahụ bufuo ya n'ebe a na-ekpofu ihe ruru arụ n'azu obodo.

⁴¹ Ọ ga-enyekwa iwu ka a kpuchaa aja ụlọ niile dị n'ime ụlọ ahụ, bufukwaa aja niile a kpuchaputara n'ebe a na-ekpofu ihe ruru arụ n'azu obodo.

⁴² A ga-ebute nkume ozo jiri ha dochie ndi ahụ e bupusiri. A ga-ejikwa uru oheru tee ụlọ ahụ ozo.

⁴³ “Ma ọ bụrụ na ntupọ ahụ aputa ozo, mgbe e bupusiri nkume ndi ahụ, ma mgbe a kpuchasiri aja ụlọ ma techikwaa ya,

⁴⁴ onye nchụaja ga-abia lee ya. Ọ bụrụ na ọ hụ na ntupọ ahụ agbasaala ozo, ọ ga-agu ụlọ ahụ dika ihe ruru arụ, n'ihi na ntupọ ahụ bu ọrịa

* **14:37** Nke na-acha mmanu nri mmanu nri

na-efe efe.

⁴⁵ Ọ ga-enye iwu ka a kwatuo ụlọ ahụ bufukwaa ihe niile e jiri rụọ ya, nkume niile, osisi niile na ụrọ niile, n'ebe a na-ekpofu ihe rụrụ arụ n'azụ obodo.

⁴⁶ “Onye ọbụla banyere n'ụlọ ahụ n'oge e mechiri ya, ga-abụ onye rụrụ arụ ruo n'oge uhuruchi.

⁴⁷ Onye ọbụla dinara ala maọbụ rie nri n'ime ya, ga-asacha uwe ya.

⁴⁸ “Ma ọ bụrụ na onye nchụaja abịa hụ na ntupọ ahụ aputaghị ọzọ, mgbe e techara ụlọ ahụ ụrọ nke ugboro abụọ, ọ ga-agụ ya n'ụlọ dị ọcha, n'ihị na ọrịa ahụ na-efe efe alaala.

⁴⁹ Ọ ga-ejikwa nnụnụ abụọ, na osisi sida, na ogho uhie, na osisi hisọp mee mmemme ido ihe ọcha.

⁵⁰ Ọ ga-egbu otu n'ime nnụnụ ndị ahụ n'elu mmiri e si n'iyi na-asọ asọ kute, nke dị n'ime ite aja.

⁵¹ Ọ ga-edenye osisi sida ahụ, na ogho uhie ahụ, na osisi hisọp ahụ, n'ime ọbara nnụnụ ahụ na mmiri ahụ. Ọ ga-efesa ọbara ahụ n'ụlọ ahụ ugboro asaa.

⁵² Ọ bụ ọbara nnụnụ ahụ, na mmiri ahụ, na nnụnụ nke ọzọ ahụ dị ndụ, na osisi sida ahụ na hisọp ahụ, na ogho uhie ahụ ka ọ ga-eji mee ka ụlọ ahụ dị ọcha.

⁵³ Ọ ga-ahapụ nnụnụ ahụ dị ndụ ka o fepụ felaa n'ọhịa dị n'azụ obodo. Nke a ga-abụ otu e si kpuchiere ụlọ ahụ mmehie ya. Ọ ga-adịkwa ọcha.”

54 Ndi a bu usoro iwu metutara oria ekpenta, na oko,

55 na oria na-eefe efe di n'uwe maobu n'ulo,

56 maobu etuto, maobu ntupo, maobu onya.

57 Iwu ndi a ga-enye aka imata ihe ruru aru maobu ihe na-adighi ocha.

Ndi a bu usoro iwu metutara oria ekpenta na oria na-eefe efe.

15

The nsoputa ndi na-ebute adighi ocha

1 ONYENWE ANYI gwara Mosis na Eron okwu si ha,

2 "Gwa umu Izrel okwu si ha, 'Nwoke obula ihe nsoputa si n'ahu ya na-asoputa, bu onye ruru aru.

3 Onye ahụ ruru aru mgbe ihe ahụ si ya n'ahu na-asoputa, ruokwa aru mgbe ihe ahụ kwusiri iso. Otu a ka ihe osuso ahụ si eme ka onye ahụ ruo aru.

4 " 'The obula onye ahụ ji anodu ala, maobu nke o ji dinaa bu ihe ruru aru.

5 Onye obula meturu ihe ndina ya aka ga-abu onye ruru aru ruo uhuruchi. O ga-asa uwe ya, na ahụ ya mmiri.

6 Onye obula noduru ala n'ihe onye ahụ noduru ala n'oge ahụ o bu onye ruru aru, ga-abu onye ruru aru ruo uhuruchi. O ga-asa uwe ya, na ahụ ya mmiri.

7 " 'Onye obula meturu nwoke ahụ ihe si n'ahu ya na-asoputa aka ga-asa uwe ya na ahụ ya mmiri, buru onye ruru aru ruo uhuruchi.

8 “ Onye ọbụla dị ọcha nke onye ahụ busara ọnụ mmiri ga-abụ onye ruru aru ruo uhuruchi. O ga-asa uwe ya na ahụ ya mmiri.

9 “ The ọbụla onye ahụ ji anọkwasi n’elu anumanu o na-agba ga-abụ ihe ruru aru.

10 Onye ọbụla ga-eburu, maọbụ metu ihe ọbụla o ji nodu ala aka ga-abụ onye ruru aru ruo uhuruchi. O ga-asa uwe ya na ahụ ya mmiri.

11 “ O buru na nwoke ahụ ruru aru ebughi uzọ saa aka ya tupu o metu mmadu aka, onye ahụ o meturu aka ga-abụ onye ruru aru ruo uhuruchi. O ga-asa uwe ya na ahụ ya mmiri.

12 “ A ga-etiwa ite aja ọbụla onye ahụ meturu aka, jiri mmiri nachaa ihe osisi ọbụla o meturu aka.

13 “ Mgbe e mere ka onye ahụ buru onye di ọcha site n’ihe nsoputa a, o ga-anọ ubochi asaa maka idi ọcha ya. O ga-asa uwe ya na ahụ ya n’ime mmiri na-asọ asọ tupu o buru onye di ọcha.

14 N’ubochi nke asato, o ga-ewere nduru abuo maobu umu kpalakwukwu abuo bia n’ihu ONYENWE ANYI n’onu uzọ ulọ nzute, were ha nye onye nchajaja.

15 Onye nchajaja ga-eji ha churo ya aja n’ebe ahụ. Otu n’ime nnunu abuo ahụ ga-abu maka aja mmehie, nke ozọ maka aja nsure oku. N’uzo di otu a, o ga-ekpuchiri nwoke ahụ mmehie ya n’ihu ONYENWE ANYI n’ihi ihe osusọ ahụ.

16 “ Nwoke ọbụla mkpuru nwa ya si ya n’amu puo, ga-asa ahụ ya nke oma, buru onye ruru aru ruo uhuruchi.

17 A ga-asacha ihe ọbụla mkpuru nwa ahụ meturu, maọbu akwa maọbu akpukpo anu. Ha ga-abu ihe ruru aru ruo uhuruchi.

18 Mgbe nwoke na nwanyi dinakoro, ma nwoke ahụ anyuputa mkpuru nwa, ha abuo ga-asa ahụ ha nke oma, buru ndi ruru aru ruo uhuruchi.

19 “ ‘Mgbe obara si nwanyi n’ahu puo dika o kwesiri n’oge a kara aka n’onwa obula, nwanyi ahụ ga-abu onye ruru aru ubochi asaa. Onye obula meturu ya aka n’oge a ga-abu onye ruru aru ruo uhuruchi.

20 “ ‘Ihe obula o dinara n’elu ya n’oge a, maobu ihe o nokwasiri n’elu ya ga-aru aru.

21 Onye obula meturu ihe ndina ya aka, ga-asa uwe ya na ahụ ya. O ga-abu onye ruru aru ruo uhuruchi.

22 Onye meturu ihe o ji nodu ala aka ga-asa uwe ya na ahụ ya. O ga-abu onye ruru aru ruo uhuruchi.

23 O burukwa na o bu ihe ndina ya, maobu ihe ozo nke o ji nodu ala, onye obula meturu ya aka ga-abu onye ruru aru ruo uhuruchi.

24 “ ‘Nwoke dinakwuru nwanyi obara si n’ahu ya na-aputa, o buru na obara ahụ emetu ya, o ga-abu onye ruru aru abali asaa. Ihe ndina obula o dinara n’elu ya ga-abu ihe ruru aru.

25 “ ‘O buru na obara si nwanyi n’ahu na-aputa agafee oge o kwesiri ikwusi maobu na o putara n’oge o na-ekwesighi iputa, nwanyi ahụ ga-anogide buru onye ruru aru ogologo ubochi ndi ahụ niile obara ahụ si ya n’ahu na-aputa.

26 Ihe obula o dinara n’elu ya mgbe obara si ya n’ahu na-aputa, maobu ihe obula o noduru ala

n'elu ya, ga-abụ ihe ruru aru, dika mgbe obara nke oge a kara aka.

²⁷ Onye oḅula meturu ihe ndina ya maḅu ihe o ṅoduru ala n'elu ya aka, ga-aru aru ruo uhuruchi. O ga-asakwa uwe ya na ahụ ya mmiri.

²⁸ “ Mgbe obara ahụ kwusiri, o ga-agu ubochi asaa site n'oge o kwusiri. Mgbe abali asaa ahụ zuru, o ga-abu onye di ocha.

²⁹ N'ubochi nke asato, o ga-ewere nduru abuo maḅu umu kpalakwukwu abuo, nye onye nchaja n'onu uzọ ulo nzute.

³⁰ Onye nchaja ahụ ga-eji otu choro ya aja mmehie, werekwa nke ozọ choro ya aja nsure oku. N'uzo di otu a, o ga-ekpuchiri ya mmehie ya n'ihu ONYENWE ANYI, n'ihidi adighi ocha nke ihe ososo ya.

³¹ “ Unu ga-ekewapu umu Izrel site n'ihedi ndi ahụ na-emeru ha, ka ha ghara inwu n'onodu adighi ocha ha n'ihidi imeru ulo nzute m, nke di n'etiti ha. ”

³² Ndi a bu usoro iwu gbasara ndi ikom ihe si n'ahu ha na-asoputa, na ndi ikom ruru aru n'ihidi mkpuru nwa si ha n'ahu puo.

³³ O bukwa iwu diri nwanyi obara si n'ahu ya puo n'oge a kara aka, na nwoke maḅu nwanyi oḅula ihe si n'ahu ya na-asoputa, na nke diri nwoke oḅula ya na nwanyi ga-edinakọ n'oge nwanyi ahụ bu onye ruru aru.

16

Ubochi mkpuchi mmehie

¹ ONYENWE ANYỊ gwara Mosis okwu mgbe ụmụ ndị ikom Eron abụọ ndị ahụ biara n'ihu ONYENWE ANYỊ nwusiri.

² ONYENWE ANYỊ siri Mosis, “Gwa nwanne gi nwoke Eron si ya ka ọ ghara ibata mgbe ọbụla ọ choro, n'ime Ebe ahụ Kachasi Nso nke di n'azu akwa mgbochi, nke di n'ihu ebe mkpuchi mmehie di n'elu igbe ogbugba ndu ahụ, ma ọ bughị ya ọ ga-anwu. N'ihia na aga m aputa ihe n'ime igwe ojii di n'elu ebe mkpuchi ahụ.

³ “Otu a ka Eron ga-esi na-abata n'Ebe ahụ Kachasi Nso. Ọ ga-eweta nwa oke ehi n'ihia aja mmehie, na ebule ọ ga-eji chuo aja nsure oku,

⁴ Ọ ga-eyikwasị onwe ya uwe mwuda ocha,* ya na uwe ime ahụ di ocha. Ọ ga-eke gburugburu ukwu ya ihe ike n'ukwu akwa ocha, keekwa akwa ocha n'isi ya. Ndi a bu uwe di nso, n'ihia ya, ọ ga-ebu uzọ saa ahụ tupu ọ na-eyi ha.

⁵ Ọ ga-esi n'aka ogbako ụmụ Izrel nata mkpi abụọ n'ihia aja mmehie, na otu ebule n'ihia aja nsure oku.

⁶ “Eron ga-eweta oke ehi nke ya, maka aja mmehie iji kpuchie mmehie nke ya na nke ezinaulo ya.

⁷ Emesia, ọ ga-ewere mkpi abụọ ndi ahụ chee ha n'ihu ONYENWE ANYI n'onu uzọ ulọ nzute ahụ.

⁸ Ọ ga-eke nza n'isi mkpi abụọ ahụ, ichoputa nke diri ONYENWE ANYI nke ozo aburu nke ọ ga-ahapu.

* **16:4** Ndi nchujaja na-eyipu uwe ije ozi ha, hapu ya n'ime ulonsọ ukwu Onyenwe anyi, mgbe ha jesiri ozi. Izk 44:17-19

9 Mkpị ahụ nza mara ga-abụ nke ONYENWE ANYỊ, ya ka Erọn ga-egbu dika aja mmehie.

10 Ma mkpị ahụ nke nza mara dika ewu na-ewere ọṅọḍụ iburu mmehie ka a ga-eche na ndụ n'ihu ONYENWE ANYỊ, n'ihu iji ya mee mmemme mkpuchi mmehie, a ga-ahapụ ya ka o buru mmehie niile kpafuo n'ọzara.

11 “Erọn ga-eweta oke ehi maka aja mmehie nke ya onwe ya, iji kpuchie mmehie ya na nke ezinaụlọ ya. Ọ ga-egbu oke ehi ahụ maka aja mmehie nke ya onwe ya.

12 Ọ ga-esite n'ebe ichụ aja dị n'ihu ONYENWE ANYỊ were ihe igụ ọkụ juputara n'icheku ọkụ. Ọ ga-ewerekwa ụda na-esi isi uto ruru mkpoju aka abụọ, were ha bata n'ime akụkụ nke ọzọ nke akwa mgbochi ahụ.

13 N'ebe ahụ ọ ga-awụnye ụda ndị ahụ na-esi isi uto n'elu icheku ọkụ ahụ n'ihu ONYENWE ANYỊ, ka anwuru ọkụ nke ụda ndị a kpuchie ebe mkpuchi mmehie ahụ dị n'elu Ihe Ama ahụ ka ọ ghara inwu.

14 Ọ ga-ewebatakwa ufodu ọbara oke ehi ahụ, jiri mkpishiaka ya fesa ya n'ihu ebe mkpuchi mmehie ahụ, n'akụkụ ọwụwa anyanwu, fesa ya ugboro asaa n'ihu ebe mkpuchi mmehie ahụ.

15 “Emesia, ọ ga-esi n'ebe ahụ puo gaa gbuo mkpị aja mmehie umu Izrel, werekwa ọbara ya bata n'azu akwa mgbochi fesa ya n'elu ebe mkpuchi mmehie ahụ, na n'ihu ya, dika o jiri ọbara nwa oke ehi ahụ mee.

16 N'uzo di otu a, ọ ga-ekpuchiri Ebe ahụ Kachasi Nso mmehie ya, n'ihu mmehie na nnupu

isi ụmụ Izrel, ihe ọbụla mmehie ndị ahụ bu. O ga-achụkwa ụdị aja a n'ihị ụlọ nzute ahụ, n'ihị na ọ dị n'etiti ebe obibi ruru arụ nke ụmụ Izrel.

¹⁷ O nweghị onye ọbụla ọzọ ga-anọ n'ime ụlọ nzute ahụ, site n'oge Eron banyere n'Ebe ahụ Kachasi Nso ichu aja mkpuchi mmehie tutu ruo mgbe ọ putara, mgbe ọ chuchara aja mkpuchi mmehie maka onwe ya na ezinaulo ya, na maka ụmụ Izrel niile.

¹⁸ “Mgbe o si n'ebe ahụ puta, gaa n'ebe ichu aja di n'ihu ONYENWE ANYI kpuchiere ya mmehie ya. O ga-ewere ufodu obara nwa oke ehi ahụ na nke mkpi ahụ tee ya na mpi niile di n'ebe ichu aja ahụ.

¹⁹ O ga-eji mkpisiaka ya fesa ufodu obara ahụ n'elu ebe ichu aja ahụ ugboro asaa iji hichapu adighi ocha ya n'ihị iru aru ụmụ Izrel, na ido ya nsọ.

²⁰ “Mgbe Eron chuchara aja mkpuchi mmehie maka Ebe ahụ Kachasi Nso, ulọ nzute, nakwa ebe ichu aja, ọ ga-akpabata mkpi ahụ e debere ndu.

²¹ O ga-ebikwasị aka ya abuo n'isi ya, kwuputa ajo omume na nnupu isi ụmụ Izrel niile, mmehie ha niile, bokwasị ha mkpi ahụ n'isi. O ga-ezipu mkpi ahụ puo n'ime ozara site n'aka onye ahụ a hoputara ime nke a.

²² N'uzo di otu a, mkpi ahụ ga-eburu mmehie ndi ahụ niile baa n'ebe mmadu obula na-ebighi. Nwoke ahụ ga-ahapukwa ya n'ozara.

²³ “Mgbe ahụ, Eron ga-aba n'ime ulọ nzute ahụ,† yipu uwe akwa ocha ndi nchujaja ahụ niile

† 16:23 Izk 42:14

o yi n'ahụ ya tupu ọ banye n'Ebe ahụ Kachasi Nso. Ọ ga-awusa ha n'ebe ahụ.

²⁴ Ọ ga-eji mmiri saa ahụ ya n'akukụ ebe nso ahụ, yirikwa uwe efu ya. Mgbe ahụ, ọ ga-aputa bịa chụọ aja nsure ọkụ nke onwe ya, na aja nsure ọkụ nke ndị ahụ, maka ikpuchiri onwe ya, na ikpuchikwara ndị ahụ mmehie ha.

²⁵ Ọ ga-akpọkwa abụba anụ e ji chụọ aja mmehie ahụ ọkụ n'elu ebe ichụ aja.

²⁶ “Mgbe nwoke ahụ kpugara mkpi ahụ n'ọzara hapụ ya, lotara, ọ ga-asa ahụ ya na uwe ya tupu ọ laghachi n'ime obodo.

²⁷ Oke ehi nakwa mkpi maka ichụ aja mmehie ahụ, bụ nke ewebatara ọbara ha n'ime Ebe ahụ Kachasi Nso, maka ikpuchi mmehie, ka aghaghị ibupụ n'azu omuma ụlọ ikwu; a ga-akpọ akpukpọ ha, anụ ahụ ha na mgbirị afọ ha niile ọkụ.

²⁸ Onye ga-akpọ ha ọkụ ga-asa uwe ya, saakwa ahụ ya tupu ọ laghachi n'ime obodo.

²⁹ “Nke a ga-aburū unu ukpuru ebighi ebi. N'afọ ọbula, unu ga-ebu onu, hapu iru oru ọbula, n'ubochi iri nke onwa asaa. Iwu a diri nwa afọ ala maobu onye obia bi n'etiti unu.‡

³⁰ N'ihu na n'ubochi a ka a na-ekpuchiri unu mmehie unu, ime ka unu diri ocha. Mgbe ahụ, unu ga-abu ndi di ocha site na mmehie unu niile n'ihu ONYENWE ANYI.

³¹ Ọ bụ ubochi izuike nye unu, burukwa ubochi unu ga-ebu onu. Iwu a enweghi mgbanwe!

‡ **16:29** Lev 23:27,32; Onu 29:7

³² Onye nchụaja e tere mmanụ, nke e doro nsọ dika onye nchụaja inochi nna ya, ga-achụ aja mkpuchi mmehie ndi a, yirikwa akwa ocha ahụ, bu uwe nsọ ahụ.

³³ O ga-ekpuchiri Ebe ahụ Kachasi Nso na ulọ nzute, ebe ichu aja na ndi nchụaja, na mkpokota ndi obodo niile mmehie ha.

³⁴ "Nke a ga-abu iwu ebighi ebi nye unu. Otu ugboro n'otu afo ka a ga-ekpuchi mmehie maka mmehie ndi Izrel niile."

E mezuru ihe ndi a niile dika ONYENWE ANYI si nye ya Mosis n'iwu.

17

Iwu banyere iri obara

¹ ONYENWE ANYI gwara Mosis si,

² "Gwa Eron, na umu ya ndi ikom, na umu Izrel niile okwu si ha, 'The ndi a ka ONYENWE ANYI nyere n'iwu.

³ Onye obula bu onye ulo Izrel gbuo ehi, maobu nwa aturu, maobu ewu n'ogige ebe obibi,* maobu n'azu ebe obibi,

⁴ ma o wetaghi ya n'onu uzọ ulo nzute iche ya dika onyinye n'ihu ONYENWE ANYI, n'ihu ulonso ONYENWE ANYI, a ga-agu onye ahụ dika onye ikpe iwufu obara mara. O wufuola obara, n'ihu ya, a ga-esite n'etiti ndi ya kewapu ya.

⁵ Ihe e ji nye iwu a bu ka umu Izrel wetara ONYENWE ANYI aja niile ha na-achu ugbu a na mbara ezi obula. Ha kwesiri iwetara ya

* **17:3** Ya bu omuma ulo ikwu

ONYENWE ANYI site n'aka onye nchụaja n'ọnu ụzọ ụlọ nzute, ka o jiri ya chụọrọ ha aja udo.

⁶ N'ụzọ dị otu a, onye nchụaja ga-efesa ọbara ahụ n'ebe ichụ aja dị n'ọnu ụzọ ụlọ nzute, kpọkwa abụba ya ọkụ, ka ọ buru aja nsure ọkụ nke isisi ya dị ONYENWE ANYI ezi uto.

⁷ O kwesikwaghị ka ndị Izrel chụọ aja ha ọzọ na mbara ezi nye arụsị ewu ndị ha na-akpọ isiala nye. Iwu a ga-adigide nye ha na umu ha niile, site n'ogbo ruo n'ogbo.'

⁸ "Gwa ha, 'Onye Izrel ọbụla, maọbu onye ọbia bi n'etiti unu, nke ga-achụ aja nsure ọkụ maọbu aja ọzọ,

⁹ ma o webataghị ya n'ọnu ụzọ ụlọ nzute, ebe a ga-achuru ya ONYENWE ANYI, ka a ga-ewezuga site n'etiti ndi ya.

¹⁰ " 'Onye Izrel ọbụla maọbu onye ọbia bi n'etiti ha, nke riri ọbara ọbụla ka m ga-eche ihu m megide. A ga-ewezuga ya site n'etiti ndi m.

¹¹ N'ihhi na ndu ihe nwere ndu di n'obara ya, o bu n'ihhi nke a ka m ji nye iwu na a ga-awusa ọbara niile n'elu ebe ichu aja, maka iji ya kpuchie mmehie unu. O bu ọbara na-ekpuchi mmehie maka ndu mmadu.†

¹² N'ihhi nke a, a siri ndi Izrel, "O dighi onye ọbụla n'etiti unu, maọbu onye ọbia ọbụla nke bi n'etiti unu ga-eri ọbara."

¹³ " 'Onye Izrel ọbụla, na onye ọbia ọbụla binyere unu nke gara ichu nta, gbuo anu maọbu nnunu ọbụla a na-eri eri, ga-awufu ọbara ya were aja kpuchie ya.

† 17:11 Hib 9:22

¹⁴ N’ihi na ndụ ihe niile nwere ndụ dị n’ọbara. Ọ bụ ya mere m ji nye ụmụ Izrel iwu si unu erila ọbara anụmanụ ọbụla, n’ihi na ndụ ihe niile nwere ndụ dị n’ọbara ya. N’ihi ya onye ọbụla riri ọbara, a ga-ekewapụ ya site n’etiti ndị m.

¹⁵ “ ‘Mmadụ ọbụla, maọbụ nwa afo ma ọ bukwanụ onye ọbịa, nke riri anụ nwurụ n’onwe ya, maọbụ nke anụ ọhịa dogburu,‡ ga-eji mmiri saa uwe ya na ahụ ya, ọ ga-abụkwa onye ruru arụ ruo uhuruchi tupu ọ dị ọcha ọzọ.

¹⁶ Ma ọ buru na ọ saghi uwe ya na ahụ ya, ikpe omuma di ya n’isi.’ ”

18

Iwu banyere mmekọ di iche iche

¹ ONYENWE ANYI gwara Mosis okwu si ya,

² “Gwa ụmụ Izrel okwu ndi a si ha, ‘Mụ onwe m bụ ONYENWE ANYI Chineke unu.

³ Ya mere, ọ bụ ezie na unu ebiela n’etiti ndi Ijipt, ma unu ekwesighi ibi ndu unu dika ha si ebi. Unu ekwesikwaghi ibi ndu dika ndi Kenan ebe m na-akpobata unu. Unu agbasola omenaala ha.

⁴ Unu ga-edebe iwu m niile, gbasookwa ukpuru m niile n’ihi na abụ m ONYENWE ANYI Chineke unu.

⁵ Debenụ iwu m na ukpuru m, n’ihi na onye na-edebe ha ga-adị ndu* site na ha. Abụ m ONYENWE ANYI.

‡ 17:15 Ọpụ 22:31 * 18:5 Izk 20:11; Rom 10:5

6 “ ‘Onye ọbụla ya na mmadụ bụ nwanne e jekwurukwala ya ka ha nwe mmekọ edina, i ji kpughee ọtọ ya. Mụ onwe m bụ ONYENWE ANYỊ.

7 “ ‘Ị gaghị eleda nna gị anya site na i jekwuru nne gị ka gị na ya nwe mmekọ edina. Nne gị ka ọ bụ; gị na ya agaghị enwe ụdị mmekọ dị otu a.

8 “ ‘Ị gaghị e jekwuru nwunye nna gị ka gị na ya nwe mmekọ edina. Nke a bụ ileda nna gị anya.

9 “ ‘Ị gaghị e jekwuru nwanne gị nwanyị ka gị na ya nwe mmekọ edina, maọbụ nwa nwanyị nke a mụrụ nna gị, maọbụ nwa nwanyị nke nne gị mụrụ, ma a mụrụ ya n’ụlọ ma a mụrụ n’ama.

10 “ ‘Ị gaghị e jekwuru nwa nwanyị nke nwa gị nwoke mụrụ, maọbụ nwa nwanyị nke nwa gị nwanyị mụrụ i nwe mmekọ edina; n’ihi na nke a ga-eweta nleda anya nye gị.

11 “ ‘Ị gaghị e jekwuru nwa nwanyị nwunye nna gị mụrụ, ka gị na ya nwe mmekọ edina, n’ihi na ọ bụ nwa nna gị mụrụ; nwanne gị nwanyị ka ọ bụ.

12 “ ‘Ị gaghị e jekwuru nwanne nwanyị nna gị ka gị na ya nwe mmekọ edina, n’ihi na ọbara jikoro ya na nna gị, ha bụ otu ahụ.

13 “ ‘Ị gaghị e jekwuru nwanne nne gị nke nwanyị, ka gị na ya nwe mmekọ edina, n’ihi na ọbara jikoro ya na nne gị, ha bụ otu ahụ.

14 “ ‘Ị gaghị eleda nwanne nna gị nke nwoke anya, site n’ijekwuru nwunye ya, ka gị na ya nwe mmekọ edina. N’ihi na nwunye nwanna gị ka ọ bụ.

15 “ ‘Ị gaghị e jekwuru nwunye nwa gị nwoke ka gị na ya nwe mmekọ edina; nwunye nwa gị

nwoke ka ọ bụ; gị na ya agaghị enwe mmekọrịta ọbụla gosiri mkpughe ọtọ ya.

16 “ Ị gaghị e jekwuru nwunye nwanne gị nwoke ka gị na ya nwe mmekọ edina, n’ihi na nke a bụ omume nleda anya nye nwanne gị nwoke.

17 “ Ị gaghị e jekwuru nwanyị na nwa ya nwanyị ka gị na ha nwe mmekọ edina. Ị gaghị akporọ nwa nwanyị nwa ya nwoke, maọbụ nwa nwanyị nke nwa ya nwanyị mụrụ dinaa ya; n’ihi na otu ọbara ka ha bụ. Ihe dị otu a bụ arụ.

18 “ Ị gaghị alụ nwanne nwanyị nwunye gị, dika nwunye ọzọ gị, n’ihi ikpagbu ya, gị na ya a na-enwe mmekọrịta edina, ị na-ekpughe ọtọ nwunye gị mgbe ọ ka dị ndụ.

19 “ E jekwurukwala nwanyị ka gị na ya nwe mmekọ edina, mgbe ọ nọ n’ọnọdụ adighị ọcha nke (ịsọ ụba) nsọ nwanyị ya n’oge a kara aka.

20 “ A kpọrọkwala nwunye onye agbataobi gị idina ya, si otu a merụọ onwe gị n’ihi mmekọ di otu a.†

21 “ Ị gaghị enye nwa gị ka e jiri ya chọrọ Molek aja.‡ N’ihi na i kwesighị imerụ aha Chineke gị. Mụ onwe m bụ ONYENWE ANYỊ.

22 “ Gị na nwoke edinala, dika nwanyị na nwoke si edina. Ihe akporọ asị ka ọ bụ.

23 “ Gị na anụmanụ ọbụla edinakwala, site otu a merụọ onwe gị. Nwanyị agakwaghị ewere onwe ya nye ka ya na oke anụmanụ nwee mmekọrịta, arụ a na-adighị eme eme ka ọ bụ.

† 18:20 Ọpụ 20:14; Mat 5:27-28; 1Kọ 6:9; Hib 13:4 ‡ 18:21 Lev 20:2-5

24 “Unu emerukwala onwe unu site na-ime ihe ndi a, n’ihi na ihe ndi a bu ihe mba ndi ahụ na-eme. O bukwana n’ihi ya ka m ga-eji chupu ha site n’ala ahụ m ga-enye unu.

25 O buladi ala ahụ niile ghorọ ihe ruru aru site n’omume ndi a. O bu nke a mere m ji ata ndi bi n’ime ya ahuhu n’ihi mmehie ha. Ala ahụ meghere onu ya gboputa ndi bi n’ime ya.

26 Unu ga-edebe iwu m na ukpuru m ndi a niile. Unu emekwala ihe aru ndi a, ma ndi amuru n’ala ma ndi obia niile bi n’etiti unu.

27 Ala m na-aga inye unu ruru aru n’ihi na ndi bi n’ime ya na-eme omume ndi a ruru aru.

28 Unu emekwala ihe aru ndi a, n’ihi na o buru na unu emee ha, o ga-emege onu ya gboputa unu, dika o si mee mba niile bu ndi buru unu uzo biri n’ime ya.

29 “Onye obula n’etiti unu mere ihe aru ndi a, ka a ga-ekewapu site n’etiti ndi ya.

30 N’ihi ya, lezienu anya ka unu debe iwu m, ka unu ghara ime ihe aru ndi a, nke ndi buru unu uzo biri n’ala ahụ mere. Ka unu gharakwa imeru onwe unu site n’omume aru ndi a. Abụ m ONYENWE ANYI Chineke unu.’”

19

Iwu ndi ozo

1 ONYENWE ANYI gwara Mosis okwu si ya,

2 “Gwa ogbako umu Izrel niile okwu si ha: ‘Dinu nsọ, n’ihi na mu onwe m bu ONYENWE ANYI bu Chineke unu, di nsọ.

3 “Onye obula n’ime unu aghaghi isopuru nne na nna ya, debekwa iwu m nyere maka ubochi

izuike, n'ihì na mụ onwe m bụ ONYENWE ANYỊ Chineke unu.

4 “ ‘Unu akpọla isiala nye arụsị, unu emekwarala onwe unu chi ndị e ji ọla kpụọ. Mụ onwe m bụ ONYENWE ANYỊ Chineke unu.

5 “ ‘Mgbe unu ga-achụrụ ONYENWE ANYỊ aja udo, soronụ ụkpụrụ m nyere unu chụọ ya, ka m nabata ya.

6 Unu ga-eri ya n'ụbọchị ahụ unu chụrụ ya, maọbụ n'ụbọchị nke na-eso ụbọchị ahụ. Nke ọbụla fọdụrụ ruo ụbọchị nke atọ ka unu ga-esure ọkụ.

7 Ọ buru na unu erie ya n'ụbọchị nke atọ ihe aru ka ọ bụ. A gaghị anabata aja ọbụla unu ga-eri n'ụbọchị nke atọ.

8 Ikpe ga-ama onye ga-eri ya n'ụbọchị nke atọ n'ihì na o meela ka ihe nsọ ONYENWE ANYỊ buru ihe aru. A ga-ekewapụ onye ahụ site n'etiti ndị ya.

9 “ ‘Mgbe unu na-ewe ihe ubi, unu ewechala ihe niile dị n'akụkụ ubi niile, maọbụ chikotachaa irighiri ihe ubi niile fọdụrụ n'ala.

10 A ghorochakwala mkpuru vainị niile mịrị n'elu vainị gị, maọbụ chikoro mkpuru ndị dara n'ala. Hapuru ha umu ogbenye na ndị ọbịa, n'ihì na mụ onwe m bụ ONYENWE ANYỊ Chineke unu.

11 “ ‘Unu ezula ohi.

“ ‘Unu aghala ụgha.

“ ‘Unu aghogbula ibe unu.

12 “ ‘Unu anụla iyi ụgha, si otu a weta nkocha nye aha ONYENWE ANYỊ Chineke unu. Abụ m ONYENWE ANYỊ.

13 “ ‘Unu ejila ike pụnara onye agbataobi unu ihe ya, maọbụ zuru ihe o nwere n’ohi.

“ ‘Kwuonụ onye ọbụla unu goro ọrụ ụgwọ ọrụ ya ọsịisọ. Unu echela ka chi ọọ tupu unu akwuọ ya ụgwọ ya.

14 “ ‘Akọchala onye ntị chiri, edochikwarala onye isị ihe n’uzọ. Tuọ egwu Chineke. Abụ m ONYENWE ANYỊ.

15 “ ‘Unu ekpela ikpe na-ezighị ezi, unu elela mmadụ anya n’ihu mgbe unu na-ekpe ikpe, ma onye unu na-ekpe ikpe ọ bụ ọgaranya maọbụ ogbenye. Kama kpeenu ikpe kwu ọtọ.

16 “ ‘Unu ejegharịla na-agbasa okwu nkwujọ n’etiti ndị mmadụ.

“ ‘Emela ihe ọbụla ga-ebutere onye agbataobi gị onwu. Abụ m ONYENWE ANYỊ.

17 “ ‘Akpọla nwanne gị asị n’ime obi gị. Tuọ onye agbataobi gị mmehie ya n’ihu ya, ka ị ghara iketa oke n’ikpe ọmụma dīrị ya.

18 “ ‘Abọla ọbọ, ebukwala iro n’obi megide onye ọbụla n’etiti ndị gị. Kama hụ onye agbataobi gị n’anya dika ị si hụ onwe gị n’anya. Mụ onwe m bụ ONYENWE ANYỊ unu.

19 “ ‘Unu ga-edebe iwu m niile.

“ ‘Unu ejila otu ụdị anụ ụlọ unu na-agba ụdị anụ ụlọ ọzọ dī iche.

“ ‘Akula ụdị mkpuru abụọ n’ubi.

“ ‘Eyila uwe e ji ụzọ ihe abụọ, dika aji anụ na ogho dū.

20 “ ‘Ọ buru na nwoke ọbụla akporo nwaagboghọ bụ ohu nwanyị nke a na-agbaputabeghi, maọbụ nke na-enwerebeghi onwe ya, nke nwoke ọzọ choro ilu, mee ka ha

abuọ dinakoọ, a ga-ekpe ha abuọ ikpe n'ụloikpe, ma a gaghi egbu ha, n'ih na nwanyi ahụ abughị onye nwe onwe ya.

21 Ma nwoke ahụ ga-eweta aja ikpe omuma nye ONYENWE ANYI n'onu ụzọ ụlọ nzute. O ga-abukwa ebule ka o ga-eji chụọ aja ahụ.

22 Onye nchụaja ga-eji ebule aja ikpe omuma ahụ chụorọ nwoke ahụ aja mkpuchi mmehie ya n'ihu ONYENWE ANYI, n'ih mmehie o mere. A ga-agbaghakwa ya mmehie ya.

23 “Mgbe unu batara n'ala ahụ kuọ mkpuru osisi di iche iche, unu erila mkpuru osisi ahụ miri n'afọ nke mbu, o bu ihe ruru aru. Ruo n'afọ nke ato, ha bu ihe ruru aru. Unu agaghi eri ha.

24 N'afọ nke anọ, mkpuru nke osisi ndi ahụ niile ga-amị di nsọ. Unu ga-eji ya nye ONYENWE ANYI onyinye otuto.

25 Site n'afọ nke ise, mkpuru obula ga-abu nke unu. N'uzo di otu a ihe ha ga-amiputa ga-adị ukwu. Mu onwe m bu ONYENWE ANYI Chineke unu.

26 “Unu erila anu obula obara di n'ime ya.

“Unu agbala afa maobu juta mmuo ase.

27 “Unu akpuchala agiri isi di gburugburu akuku isi unu, maobu chabie onu onu afonu unu.

28 “Unu akala ihe obula n'ahu unu, n'ih onye nwuru anwu maobu jiri mma oku dee ihe n'ahu unu. Abu m ONYENWE ANYI.

29 “Emerula nwa gi nwanyi site n'ikwagide ya ka o buru akwuna, ka ala unu ghara ijuputa n'igba akwuna na ihe ojoo di iche iche.

30 “ ‘Debenụ iwu niile m nyere maka ụbọchị izuike m. Sọpụkwaranụ ebe nsọ m. Abụ m ONYENWE ANYỊ.

31 “ ‘Unu ejekwurula ndị na-ajụ mmụọ ojọọ ase maọbụ chọgaa ndị dibịa afa, n’ihi na unu ga-emerụ onwe site na ha. Mụ onwe m bụ ONYENWE ANYỊ Chineke unu.

32 “ ‘Bilienu ọtọ n’ihu okenye, sọpurunụ ndị okenye, ma tụnụ egwu Chineke unu. Abụ m ONYENWE ANYỊ.

33 “ ‘Mgbe onye ọbịa soro unu biri n’ala unu, unu emejọla ya.

34 Mesonụ onye ọbịa bi n’etiti unu mmeso dika ọ bụ otu n’ime ndị amurụ n’ala. Hụnụ ha n’anya dika unu si hụ onwe unu, n’ihi na o nwere oge unu bụ ọbịa n’ala Ijipt. Abụ m ONYENWE ANYỊ Chineke unu.

35 “ ‘Unu ejila ihe ọtụtụ aghughọ mgbe unu natụ ihe dị ogologo, maọbụ ihe dị arọ, maọbụ ihe dị ukwuu,

36 Jirinụ ezi ihe ọtụtụ tọọ ogologo, maọbụ ihe dị arọ, maọbụ ihe dị ukwuu. Abụ m ONYENWE ANYỊ Chineke unu, onye si n’ala Ijipt kpọpụta unu.

37 “ ‘Debenụ ụkpuru m niile, na iwu m niile, gbasoonụ ha. Abụ m ONYENWE ANYỊ.’ ”

20

Ahụhụ n’ihi mmehie

1 ONYENWE ANYỊ siri Mosis,

2 “Gwa umụ Izrel, ‘Onye Izrel ọbụla maọbụ onye ọbịa ọbụla bi n’etiti unu, nke weere nwa

ya nye maka ịchurụ Molek aja, aghaghị ime ka ọ nwụọ. Ndi mmadu ga-ewere nkume tugbuo ya.

³ Mụ onwe m ga-emegide onye ahụ, bipụ ya site n'etiti ndi ya, n'ihi na o meruola ebe nsọ m, mee ka aha m gharakwa idi nsọ, site n'iji umu ya churo Molek aja.

⁴ O buru na ndi obodo elezie anya mee omume dika a ga-asị na ha amaghị ihe onye ahụ mere, hapukwa igbu ya, mgbe o were otu n'ime umu ya nye Molek,

⁵ mụ onwe m ga-emegide onye ahụ na ezinaulo ya bipu ha site n'etiti ndi ya. Otu a kwa ka m ga-eme ya na ndi niile so ya meruọ onwe ha site n'ife arusi Molek.

⁶ “ ‘Aga m edo ihu m megide onye obula gara juo ase site n'aka mmuo ojo, maobu onye gara na dibia afa gbaa afa, site n'iso ha kwaa iko. Aga m ekwapu onye ahụ site n'etiti ndi ya.

⁷ “ ‘Doonu onwe unu nsọ, ma dikwanu nsọ n'ihi na abu m ONYENWE ANYI Chineke unu.

⁸ Debenu ukpuru m niile, ma gbasoonu ha n'ihi na abu m ONYENWE ANYI onye na-edo unu nsọ.

⁹ “ ‘Onye obula kochara nne ya maobu nna ya ka a ga-egbu n'ihi na o kochara nne na nna ya. Obara onye di otu a ga-adikwa ya n'isi.

¹⁰ “ ‘O buru na nwoke obula edinakwuru nwunye nwoke ozo, ya bu nwunye onye agbataobi ya, nwoke ahụ na nwanyi kwara iko ka a ga-egbu.

¹¹ “ ‘Nwoke obula ya na nwunye nna ya dinakoro nwe mmeko, emerula nna ya. A ga-

egbu nwoke ahụ na nwanyị ahụ. Ọbara ha ga-adị ha n'isi.

12 “‘Ọ bụrụ na nwoke ọbụla edinakwuru nwunye nwa ya, wetara onwe ha ikpe ọmụma, a ga-egbu ha abụọ n’ihi na ọ bụ arụ ka ha mere.

13 “‘Ọ bụrụ nwoke na nwoke ibe ya edinakọọ nwee ụdị mmekọ edina nwoke na nwanyị, a ga-egbu ha abụọ n’ihi na ihe ha mere bụ ihe rụrụ arụ. Ọbara ha ga-adị ha n’isi.

14 “‘Ọ bụrụ na nwoke alụọ nwanyị na nne mụrụ ya, ajọ ihe ka ọ bụ. Nwoke ahụ na ndị inyom ndị ahụ ka a ga-akpọ ọkụ, ka ihe ọjọọ dī otu a hapụ ịdị n’etiti unu.

15 “‘Ọ bụrụ na nwoke na anụmanụ enwee mmekọrịta, a ga-egbu nwoke ahụ gbukwaa anụmanụ ahụ.

16 “‘Ọ bụrụ na nwanyị ọbụla abiaruo anụmanụ ọbụla nso dinakwuru ya inwe mmekọ, a ga-egbu nwanyị ahụ na anụmanụ ahụ, n’ihi na ha kwesiri ọnwụ. Ọbara ha ga-adị ha n’isi.

17 “‘Nwoke ọbụla ya na nwanne ya nwanyị nwere mmekọ edina, maọbụ nwa afọ nne ya maọbụ nwa nwunye nna ya, a ga-ekpochapụ ha site n’ihu ọha mmadụ n’ihi na ọ bụ ihe ihere dī ukwu ka ha mere. Ọ meruọla nwanne ya, n’ihi ya ikpe ọmụma dī ya n’isi.

18 “‘Nwoke ọbụla nke ya na nwanyị nọ na nso nwanyị ya dinakoro nwee mmekọ ekpugheela adighi ọcha nwanyị ahụ. Nwanyị ahụ n’onwe ya ekpugheekwala adighi ọcha nke ya. A ga-ebipụ ha abụọ site n’etiti ndị ha.

19 “‘I gaghị enwe mmekọ edina n’etiti gi na nwanne nwanyị nne gi maọbụ nwanne nwanyị

nna gi, n'ihl na nke a bu ihe nleda anya nye onye ọbara jikoro gi na ya. Ikpe omuma ga-adiri unu abuo.

20 “O buru na nwoke obula na nwunye nwanne nna ya edinaa, o bu omume ileda anya nye nwanne nna ya. Ha ga-ebu mmehie ha. Ha ga-anwu na-amutaghi nwa.

21 “O buru na nwoke aluo nwunye nwanne ya, o bu omume ruru aru, n'ihl na o bu ihe nleda anya nye nwanne ya. Ha ga-agba aka nwa.

22 “Debenu iwu ndi a na ukpuru ndi a, ma gbasoonu ha ka ala ahụ m na-eduba unu n'ime ya hapu imeghe onu ya gbupu unu.

23 Unu agbasola omenaala ndi mba niile a m na-achupu site n'ala m na-enye unu, n'ihl na ha na-eme ihe ndi a niile m nyere unu n'iwu emela. O bu nke a mere ihe banyere ha ji so m oyi.

24 Ma agwala m unu si, “Unu ga-eketa ala ha. Aga m enye ya unu ka o buru ihe nketa unu. Ala mmiri ara ehi na mmanu anu na-eru na ya.” Abu m ONYENWE ANYI Chineke unu onye kewaputara unu doo unu iche site na mba ndi ozo niile.

25 “Unu aghaghi ikpa oke n'etiti anumanu ndi di ocha iri eri, na anumanu ndi na-adighi ocha, na n'etiti anu ufe di ocha iri eri na ndi ruru aru.* Unu emerula onwe unu site n'iri anumanu maobu anu ufe, maobu ihe ozo na-akpughari n'ala, ndi ahu m kewapuru iche dika ihe ruru aru.

26 Unu ga-adu nsọ nye m, n'ihl na mu, bu ONYENWE ANYI, di nsọ. Ekewaputala m unu, doo

* 20:25 Dit 14:3-21

unu iche, site n’etiti ndi mba ọzọ niile, ka unu buru nke m.

²⁷ “ ‘A ga-eji nkume tugbuo nwoke maobu nwanyi obula nke na-aju mmuo ojoo ase, maobu dibia afa no n’etiti unu ka o nwuo. Obara ha gadikwa ha n’isi.’ ”

21

Iwu nke ndi nchujaja

¹ ONYENWE ANYI gwara Mosis si, “Gwa ndi nchujaja, umu ndi ikom Eron okwu si ha, ‘Onye nchujaja ekwesighi imeru onwe ya mgbe mmadu nwuru n’etiti umunna ya.

² Kariakwa ma onye ahụ bu onye di ya nnoo nso, dika nne ya, maobu nna ya, maobu nwa ya nwoke, maobu nwa ya nwanyi, maobu nwanne ya nwoke,

³ maobu nwanne ya nwanyi na-alubeghi di, onye o na-elekota n’ihi na o nweghi di. N’ihi ya, o nwere ike meruo onwe ya.

⁴ Ma o gakwaghi eme onwe ya ka o ghara idi ocha n’etiti ndi ogo ya, ma site otu a meruo onwe ya.

⁵ “ ‘Ndi nchujaja ekwesighi ikpucha isi ha, maobu kpuchapu akuku afuonu ha, maobu kaa ihe obula n’akpukpo ahụ ha.’ ”*

⁶ Ha ga-abu ndi di nsọ nye Chineke ha, ndi na-agaghi emekwa ka aha Chineke ha ghara idi nsọ. N’ihi na o bu ha na-eche n’ihu ONYENWE ANYI onyinye aja nsure oku, bu nri Chineke ha. N’ihi ya, ha aghaghi idi nsọ.

* 21:5 Lev 19:28; Izk 44:20

7 “ ‘Onye nchụaja agaghị alụ nwanyị e meruru site n’igba akwuna, maọbu nwanyị lụturula di nke kewapuru onwe ya site n’ahu di ya, n’ihi na ndi nchụaja bu ndi di nsọ nye Chineke ha.

8 Guo ha dika ndi di nsọ n’ihi na o bu ha na-eche nri Chineke n’ihu ya. Guo ha dika ndi di nsọ n’ihi na mu onwe m bu ONYENWE ANYI di nsọ, mu onwe m na-eme ka unu di nsọ.

9 “ ‘O buru na nwa nwanyị onye nchụaja emeruo onwe ya site n’igho onye akwuna, o sitela na ndu ojo di otu a wetara nna ya ihe ihere. A ga-akpo ya oku.

10 “ ‘Onyeisi nchụaja, onye ahụ sitere n’etiti umunna ya, onye awusara mmanu nsọ n’isi ya, onye ahoro doo nsọ iyiri uwe onye nchụaja ahụ, agaghị ahapu agiri isi ya ka o kpasasia, maobu dowaa uwe ya.

11 O gaghị abanye ebe ozu di. O gaghị emeru onwe ya, o buladi ma ozu ahụ o bu nke nne ya maobu nke nna ya.

12 O gaghị esi n’ebe nsọ Chineke ya puo, maobu mee ya ka o ghara idi nsọ, n’ihi na e doola ya nsọ site na ite ya mmanu nsọ nke Chineke ya. Abu m ONYENWE ANYI.

13 “ ‘Nwanyị onyeisi nchụaja ga-alu ga-abu nwanyị na-amaghị nwoke.

14 O gaghị alu nwanyị di ya nwuru, maobu nwanyị ya na di ya na-ebikwaghị, maobu nwanyị akwuna. Nwanyị o ga-alu ga-abu naani nwanyị na-amaghị nwoke nke si n’etiti umunna ya,

15 ka o ghara ime ka umu ya ghara idi nsọ n’etiti umunna ya. Abu m ONYENWE ANYI onye na-edo ya nsọ.’ ”

16 ONYENWE ANYỊ gwara Mosis sị,

17 “Gwa Eron, ‘N’ogbo niile nke na-abia, o nweghi onye obula n’ime umu umu gi nke akuku ahụ ya na-ezughị oke ga-abia nso iwetara Chineke ya ihe oriri.

18 O nweghi nwoke obula nwere orusi obula ga-abia nso, o nweghi nwoke kpuru isi, maobu onye ngwuro, maobu onye imi mpia, maobu onye ukwu maobu aka ya na-ezughị oke,†

19 maobu onye okpukpu ukwu ya maobu okpukpu aka ya gbajiri,

20 maobu onye mkpumpku azu di, maobu nwa akakpo, maobu onye na-adighi ahuzi uzọ, maobu onye agba na-ata, maobu onye akpukpa di n’ahụ, maobu onye mkpuru amu ya chipiara echipia.

21 O nweghi nwa nwa Eron onye nchujaja obula nwere orusi ga-abia iwetara ONYENWE ANYI aja onyinye site n’oku. Ebe o bu na o nwere orusi, o gaghị abia nso iwetara Chineke ya nri.

22 Ma o nwere ike iri nri ahụ dikarisiri nsọ nke sitere na nri Chineke ya, tinyekwara nri ahụ di nsọ.

23 Kama o gaghị abia nso akwa mgbochi ahụ maobu biaruo ebe ichu aja nso, n’ihi ezughị oke ya. Ka o ghara imeru ebe nsọ m, n’ihi na abụ m ONYENWE ANYI onye na-edo ha nsọ.’”

24 Ya mere Mosis nyere Eron na umu ya ndi ikom na umu Izrel niile iwu ndi a.

† 21:18 Ihe ndi a gunyere ma mmadu ma anumanu, dika e deputara ha site n’amaokwu iri na isii gbadaa.

22

Idi nsọ nke onyinye ọchụchụ aja

¹ ONYENWE ANYỊ gwara Mosis si,

² “Gwa Eron na ụmụ ya ndị ikom ka ha jiri nsọpuru nabata onyinye di nsọ nke ụmụ Izrel na-edo nsọ nye m, ka ha ghara imeru aha nsọ m. Abụ m ONYENWE ANYỊ.

³ “Gwa ha si, ‘N’ogbo unu niile na-abia, o buru na enwee onye obula n’agburu unu nke biara nso n’ihe ndi ahụ di nsọ ụmụ Izrel na-edo nsọ nye ONYENWE ANYỊ, mgbe onye ahụ nọ onodu dika onye ruru aru, a ga-esi n’ihu m wezuga onye ahụ. Abụ m ONYENWE ANYỊ.

⁴ “ ‘Onye obula bu nwa nwa Eron nke oria ekpenta na-aria, maobu nke ihe si n’ahụ ya na-asoputa agaghị eri aja di nsọ tutu ruo mgbe e mere ka o diri ocha. O ga-abukwa onye ruru aru ma o buru na o metu ozu aka, maobu onye mkpuru nwa na-esite n’ahụ awusi,

⁵ maobu na o meturu anu na-akpughari akpughari n’ala aka, nke na-emeru ya, maobu na o meturu mmadu aka nke mere ka o buru onye ruru aru n’agbanyeghi ihe o bu na-emeru ya.

⁶ Onye ahụ meturu ihe ndi a aka ga-abu onye ruru aru ruo uhuruchi. O gaghị eri ihe nsọ obula tutu ruo mgbe o sachara ahụ.

⁷ Mgbe anyanwu dara ka o ga-adị ocha, nweekwa ike iri ihe di nsọ, n’ihi na o bu nri ya.

8 Ọ gaghị eri anụ nwurụ anwụ, maọbụ nke anụ ọzọ dogburu,* n’ihi na ihe ndị a ga-emeru ya. Abụ m ONYENWE ANYỊ.

9 “ Ndi nchụaja kwesiri idebe ukpuru m, ka ha ghara ibu ndi ikpe mara si otu a nwuo n’ihi na ha leiri ha anya. Abụ m ONYENWE ANYỊ onye na-edo ha nsọ.

10 “ ‘O nweghi onye obula na-esiteghi n’ezinaulo ndi nchujaja ga-eri aja nsọ ahụ. Onye bu obia na onye e goro oru no n’ulo onye nchujaja agaghị eri ya.

11 Otu o di, o buru na onye nchujaja weere ego nke aka ya gbata ohu, maobu na a muru ohu ahụ n’ulo ya, ohu ahụ nwere ike iri aja nsọ ahụ.

12 Ọ buru na nwa nwanyi onye nchujaja aluo onye na-abughị onye nchujaja, o gaghị eri ihe obula site n’ime aja nsọ a.

13 Ma nwa nwanyi onye nchujaja nke di ya nwuru, maobu na ya na di ya ebikwaghi, o burukwa na o mutaghi nwa obula, o loghachi bia biri n’ulo nna ya dika o mere mgbe o bu agboghọ, o nwere ike iri nri di n’ulo nna ya. Ọ dikwaghi onye na-ekwesighi iri ya,† nke ga-eri ya.

14 “ ‘O buru na onye obula erie onyinye nsọ ahụ na-amaghi ama, o ga-eweghachiri onye nchujaja ihe niile o riri tukwasikwa ya otu uzo n’uzo ise ozo.

15 Ndi nchujaja ekwesighi imeru onyinye nsọ umu Izrel na-eche n’ihu ONYENWE ANYI,

* 22:8 Ọpu 22:31 † 22:13 Nke a bu onye obia maobu onye ala ozo

16 site n'ikwenye ka ndi mmadu efu rie onyinye nsọ ahụ, si otu a wetara ndi riri ya ikpe omuma nke ya na nkwughachi so. Abu m ONYENWE ANYI onye na-edo ha nsọ.' ”

Aja na-ezughị oke

17 ONYENWE ANYI gwara Mosis si,

18 “Gwa Eron na umu ya ndi ikom na umu Izrel niile okwu si ha, ‘O buru na onye obula, onye Izrel maobu onye obia n'Izrel, eweta aja nsure oku nye ONYENWE ANYI imezu nkwa o kwere, maobu dika onyinye afọ ofufu,

19 o ga-eweta otu oke nke na-enweghi nkwaru nke si n'igwe ehi, maobu aturu, maobu ewu, ka a nabata ya n'aha.

20 Ewebatala ihe obula nke nwere nkwaru, n'ihia na agaghi m anabata ya n'aha gi.

21 Mgbe onye obula wetara ehi maobu aturu maobu ewu site n'igwe anu, dika onyinye aja udo o na-enye ONYENWE ANYI maka imezu nkwa, maobu onyinye afọ ofufu, o ga-abu nke na-enweghi orusi maobu ntupo obula tupu a nabata ya.

22 Anumanu obula kpuru isi, maobu nke meruru ahụ, maobu nke ukwu maobu aka gbajiri, maobu nke akpukpa di n'ahụ ya, maobu ihe nwere ure, maobu nke onya di n'ahụ, agaghi abu ihe onyinye nye ONYENWE ANYI. Unu atukwasikwala ha n'ebe ichu aja dika onyinye nye ONYENWE ANYI.

23 Unu nwere ike jiri ehi maobu aturu‡ nke akuku ahụ ya tara ata, maobu nke otu akuku ya

‡ 22:23 Lev 3:6

buru ibu karĩa ibe ya चु॒ọ aja onyinye si n'obi, ma a gaghi e ji ya चु॒ọ aja imezu nkwa.

²⁴ Unu agaghi enye anumanu obula nke mkpuru amu ya chipiara echipia, maobu nke piara apia, maobu nke a dowapuru adowapu maobu nke a chakapuru achakapu, dika onyinye n'ihu ONYENWE ANYI. Unu enyekwala udi onyinye a n'ala unu.

²⁵ Unu esitekwala n'aka onye obia nata udi onyinye a, ma webata ya dika nri a na-enye Chineke unu. A gaghi anabata ha n'onodu unu, n'ihi na ha nwere nkwaru, nwekwa ntupo.' "

²⁶ ONYENWE ANYI siri Mosis,

²⁷ "Mgbe a muru nwa ehi, maobu nwa aturu, maobu ewu ohuru, a ga-ahapu ya na nne ya ubochi asaa. Site n'ubochi nke asato gaa n'ihu a ga-anabata ya dika onyinye ihe oriri i ji चु॒ọ aja nsure oku nye ONYENWE ANYI.

²⁸ Egbula nne anu na nwa ya n'otu ubochi, maobu ehi maobu aturu. §

²⁹ "Mgbe unu na-achuru ONYENWE ANYI aja ekele, चु॒onu ya n'uzo ahụ a ga-anabata ya.

³⁰ Riekwanu anu aja ahụ n'otu ubochi ahụ, ka o hapu ifodu ruo echi ya. Abụ m ONYENWE ANYI.

³¹ "Unu ga-edebe iwu m ndi a niile, mee ha n'ihi na abụ m ONYENWE ANYI.

³² Unu emekwala ka aha m ghara idi nsọ. A ga-edo aha m nsọ n'etiti umu Izrel, n'ihi na abụ m ONYENWE ANYI onye na-edo unu nsọ.

³³ O bu m kpoputara unu site n'ala Ijipt ka m buru Chineke unu. Abụ m ONYENWE ANYI."

23

Mmemme dị iche iche

¹ ONYENWE ANYỊ gwara Mosis okwu si ya,

² “Gwa ụmụ Izrel okwu si ha, ‘Ndi a bu mmemme a kara aka nye ONYENWE ANYI, nke unu ga-ekwusa di ka mkpokota di nsọ.

Ubochi izuike

³ “Ubochi isii ka unu ga-eji ruo oru. Ma ubochi nke asaa, bu ubochi izuike, ubochi mkpokota di nsọ. Unu agaghị aru oru obula n’ubochi ahụ, n’ebe obula unu bi. O bu ubochi izuike nye ONYENWE ANYI.

Mmemme Ngabiga na Mmemme Achicha na-ekoghi eko

⁴ “Ndi a bu mmemme ONYENWE ANYI a kara aka, mkpokota di nsọ nke unu ga-ekwusa n’oge a kara aka.

⁵ N’onwa mbu, n’ubochi nke iri na anọ nke onwa ahụ, n’oge uhuruchi, mgbe anwu dara, ka Mmemme Ngabiga ONYENWE ANYI ga-adi.

⁶ Mmemme achicha na-ekoghi eko ONYENWE ANYI ka unu ga-ebido n’ubochi iri na ise nke onwa ahụ. Abali asaa ka unu ga-eri achicha a na-ejighi ihe na-eko achicha mee.

⁷ N’ubochi mbu nke mmemme a, unu ga-enwe mkpokota di nsọ, o dikwaghị onye obula ga-aru oru obula.

⁸ Unu ga-eweta aja e sitere n’oku chuo nye ONYENWE ANYI. N’ubochi nke asaa nweenu mkpokota di nsọ, unu arukwala oru nke ubochi ahụ.”

Mmemme Mkpuru Mbụ

⁹ ONYENWE ANYỊ gwara Mosis si ya,

¹⁰ “Gwa ụmụ Izrel si ha, ‘Mgbe unu banyere n’ala ahụ m na-aga inye unu, ghotà mkpuru ihe ubi nke mbụ unu, unu ga-ewetara onye nchụaja otu ukwu ọka site n’ọka unu ghotara n’ubi unu.

¹¹ Ọ ga-anara unu ukwu ọka ahụ fufee ya n’ihu ONYENWE ANYỊ, ka a nabata ya. Ọ bụ n’ụbọchị ahụ ga-esote ụbọchị izuike ka onye nchụaja ga-efufe ya.

¹² N’otu ụbọchị ahụ e fufere ukwu ọka ahụ, unu ga-ewere nwa ebule na-enweghị ntupọ, nke gbara naanị otu afo, chụọrọ ONYENWE ANYỊ aja nsure ọkụ.

¹³ Aja mkpuru ọka ga-eso aja nsure ọkụ a. Ọ ga-eji iko ọka a kwọrọ nke oma iri na abụọ a gwara mmanụ oliv, ka ọ buru ihe e surere n’ọkụ na-esi ezi isi oma nye ONYENWE ANYỊ. A ga-enyekwa iko mmanya atọ dika onyinye ihe ọhụhụ

¹⁴ Unu agaghị eri achicha, maọbụ ọka e ghere eghe, maọbụ ọka ọhuru tutu ruo mgbe unu buru ụzọ weta onyinye nye Chineke unu. N’ebe ọbụla unu bi, ụkpuru a ga-adigide ruo ọgbọ niile.

Mmemme Izu Asaa

¹⁵ “Site n’ụbọchị ahụ sotere ụbọchị izuike, bụ ụbọchị ahụ unu wetara ukwu ọka nke onyinye mfufe, guputa izu asaa zuru ezu.

¹⁶ Guputakwa iri ụbọchị ise site n’ụbọchị izuike ahụ mezuru izu asaa ahụ ma wetara ONYENWE ANYỊ onyinye ọka ọhuru.

¹⁷ Site n’ebe ọbụla unu bi, unu ga-ewetara ONYENWE ANYỊ ogbe achicha abụọ nke unu ji iko

ọka a kwọrọ nke ọma iri na abụọ, nke e ji ihe na-eko achicha mee, ya bụ yiist, dika aja mfufe nke mkpuru mbu nye ONYENWE ANYI.

18 Tinyere achicha a, unu ga-eweta umu aturu asaa gbara otu afo, ndi na-enweghi ntupo, na otu nwa oke ehi, na ebule abuo. Ha ga-abu aja nsure oku nye ONYENWE ANYI, ya na aja mkpuru oka na aja ihe onunu, aja e sitere n'oku chuo, nke isisi ya di ezi mma nye ONYENWE ANYI.

19 Unu ga-ejikwa otu mkpi chuo aja mmehie. Werekwa umu aturu abuo gbara otu afo, otu afo, chuo aja udo.

20 Onye nchujaja ga-efufe umu aturu abuo ndi a, na achicha ndi si na mkpuru mbu ahụ n'ihu ONYENWE ANYI dika aja mfufe. Ha bu aja di nsọ nye ONYENWE ANYI. O bukwana ndi nchujaja ga-ewere ha dika nri ha.

21 N'otu ubochi ahụ unu ga-akposakwa mkpokota di nsọ, unu arukwala oru nke ubochi ahụ. Nke a ga-abu ukpuru ga-adigide ebighi ebi site n'ogbo ruo n'ogbo niile, n'ebe obula unu bi.

22 “Mgbe unu na-ewe ihe ubi, unu ewechala ihe niile di n'akuku niile nke ubi unu. Hapuru nu ha umu ogbenye, na ndi obia. Hapukwara ha mkpuru ubi niile dara n'ala. Abu m ONYENWE ANYI Chineke unu.’”

Mmemme Opi

23 ONYENWE ANYI gwara Mosis si,

24 “Gwa umu Izrel si, ‘Ubochi mbu nke onwa nke asaa ga-abu ubochi izuikwe, ubochi mkpokota di nsọ nke a ga-eji opi na-ada oke uda cheta.

25 Unu arụla ọrụ ọbụla n'ụbọchị ahụ, kama unu ga-achụ aja nsure ọkụ nye ONYENWE ANYỊ.' ”

Ụbọchị Mkpuchi Mmehie

26 ONYENWE ANYỊ gwara Mosis sị,

27 “Ụbọchị nke iri nke ọnwaa asaa a bụ ụbọchị Mkpuchi Mmehie. Ọ bụ ụbọchị mkpọkọta dị nsọ nye unu. Unu ga-ata onwe unu ahụhụ bịa wetara ONYENWE ANYỊ onyinye site n'ọkụ.

28 Unu arụla ọrụ ọbụla n'ụbọchị ahụ n'ihu na ụbọchị ahụ bụ ụbọchị ichụ aja mkpuchi mmehie unu n'ihu ONYENWE ANYỊ Chineke unu.

29 Onye ọbụla na-ejighị ụbọchị ahụ weda onwe ya n'ala ka a ga-ekewapụ site n'etiti ndị ya.

30 A ga m ebikwa onye ọbụla ruru ọrụ n'ụbọchị ahụ.

31 Unu agaghị arụ ọrụ ọbụla. N'ebe ọbụla unu bi, ụkpuru a ga-adigide nye unu niile site n'ogbo ruo n'ogbo.

32 Ọ ga-abụ ụbọchị izuike zuruoke nye unu, unu ga-ewedakwa onwe unu n'ala. N'ụbọchị nke itoolu nke ọnwaa ahụ, site n'uhuruchi ruo n'uhuruchi nke na-esote ya, unu ga-edebe izuike unu.”

Mmemme Ụlọ Ikwu

33 ONYENWE ANYỊ gwara Mosis sị,

34 “Gwa umu Izrel, 'N'ụbọchị nke iri na ise, n'ọnwaa nke asaa, ka unu ga-amalite mmemme Ụlọ Ikwu ONYENWE ANYỊ. A ga-eme ya ụbọchị asaa.

35 N'ụbọchị nke mbụ bụ ụbọchị mkpọkọta dị nsọ. Onye ọbụla agaghị arụ ọrụ n'ụbọchị ahụ.

36 N'ụbọchị ọbụla n'ime ụbọchị asaa ndị a niile ka a ga-ewetara ONYENWE ANYỊ onyinye site n'ọkụ. N'ụbọchị nke asatọ ka mkpokọta dị nsọ ga-adị. A ga-achụ aja nsure ọkụ nye ONYENWE ANYỊ, n'ụbọchị a. Ọ bụ mkpokọta mmechi, n'ihia ya, a gaghị arụ ọrụ ọbụla n'ụbọchị ahụ.

37 (“Ndị a bụ mmemme a kara aka, mgbe a ga-ekwusa mkpokọta dị nsọ maka iwetara ONYENWE ANYỊ onyinye nri, ya bụ, onyinye aja nsure ọkụ, na onyinye mkpuru ọka, na aja dị iche iche, na onyinye ihe ọhụrụ dika e si hazie na ọ ga na-adị kwa ụbọchị.

38 Unu ga-enye onyinye ndị a, tinyere onyinye a na-enye ONYENWE ANYỊ n'ụbọchị izuike, na tinyere onyinye ndị ọzọ unu na-enye na ihe ndị ọzọ unu kwere na nkwa, na onyinye afọ ofufu niile unu na-enye ONYENWE ANYỊ.)

39 “Ya mere, malite n'ụbọchị nke iri na ise nke ọnwaa asaa, mgbe unu webatasiri ihe ubi unu, meere n'ụbọchị ONYENWE ANYỊ mmemme ụbọchị asaa, ụbọchị nke mbụ, na ụbọchị nke asatọ ga-abụ ụbọchị izuike.

40 N'ụbọchị nke mbụ, unu ga-ewere ụfọdu mkpuru osisi dị mma nke si n'osisi unu na-amị mkpuru, gbutekwa igu nkwa, na alaka osisi nwere ahịhia ndụ, na osisi popla, jiri ha mee mmemme obi uto n'ihu ONYENWE ANYỊ Chineke unu ụbọchị asaa.

41 Mmemme ụbọchị asaa a ga-adị nye ONYENWE ANYỊ n'afọ niile, site n'ogbo ruo n'ogbo unu niile. Ọ bụkwa n'ọnwaa nke asaa ka unu ga-eme mmemme a.

42 N'oge mmemme a, ụmụ Izrel niile ga-ebi

n'ụlọ e ji alaka osisi na ahịhịa wuo ụbọchị asaa. Ụmụ afọ Izrel niile ga-ebi n'ụlọ dị otu a.

⁴³ Nke a ga-echetara ọgbọ ụmụ Izrel niile na mgbe m kpoputara unu site n'ala Ijipt, unu biri n'ụlọ e ji osisi na ahịhịa wuo n'ọzara. Abụ m ONYENWE ANYỊ Chineke unu.' "

⁴⁴ Mosis gwara ụmụ Izrel ihe gbasara mmemme niile a kara aka nye ONYENWE ANYỊ.

24

Iheokụ na mmanụ ya

¹ ONYENWE ANYỊ gwara Mosis si,

² "Nye ndị Izrel niile iwu ka ha wetara gị mmanụ oliv asuru asu, nke a na-agwaghị ihe, maka itinye n'iheokụ ime ka okụ oriọna na-enwu mgbe niile.

³ Na mputa nke akwa mgbochi nke kpuchiri igbe Ihe Ama ahụ, n'ime ụlọ nzute, Eron ga-amunye oriọna ndị ahụ n'ihu ONYENWE ANYỊ mgbe niile, site n'uhuruchi ruo n'ututu. Nke a bụ ukpuru ga-adigide nye ọgbọ niile dị n'ihu.

⁴ Ihe okụ ọlaedo a nuchara anucha ndị ahụ doo n'elu ihe idokwasị oriọna, n'ihu ONYENWE ANYỊ ga na-enwu okụ mgbe niile.

Achicha na-adị n'ihu ONYENWE ANYỊ

⁵ "Were ọka a kworo nke oma mee ogbe achicha iri na abuo. Jiri ihe ruru iko ọka asato mee otu ogbe achicha obula.

⁶ Doo achicha ndị a n'ahiri abuo n'elu tebul ahụ e ji ọlaedo a nuchara anucha kpuo, nke di n'ihu ONYENWE ANYỊ. Ogbe achicha isii ga-adị n'otu ahiri.

⁷ N'ogologo ahiri ọbula tinye insensi a na-agwaghi ihe, ka ọ buru ihe nochiri achicha ndi a dika onyinye nsure oku nye ONYENWE ANYI.

⁸ A ga-edo achicha ndi a n'ihu ONYENWE ANYI oge niile, ubochi izuike niile, n'onodu umu Izrel, dika ogbugba ndu ebighi ebi.

⁹ O diri Eron na umu ya ndi ikom, bu ndi gari ya n'ime n'ebe nsọ ahụ, n'ihia na ọ bu oke dikarishiri nsọ, site n'oke ha mgbe niile, nke sitere n'onyinye nsure oku e chere nye ONYENWE ANYI."

Ọnwu onye kochara ONYENWE ANYI

¹⁰ Otu nwokorobia, nke nna ya bu onye Ijipt ma nne ya bu onye Izrel, sitere n'etiti umu Izrel puta. O ruo na nwoke a nne ya bu onye Izrel na otu n'ime ndi ikom Izrel malitere ilu ogu.

¹¹ Mgbe ha na-alu ogu ahụ nwoke ahụ nne ya bu onye Izrel kwuluru Aha ahụ kochaa ya. N'ihia ya, a kporo ya ikpe n'ihu Mosis. (Aha nne ya bu Shelomit, nwa Dibri, onye ebo Dan.)

¹² Ha tinyere nwoke ahụ n'ulo mkporo na-eche ka ha nu okwu ONYENWE ANYI, imata ihe ha gaa ya.

¹³ Mgbe ahụ, ONYENWE ANYI gwara Mosis si,

¹⁴ "Kpuru onye nkwulu ahụ gaa n'azu obodo. Ndi niile nuru okwu ahụ o kwuru ga-ebikwasị ya aka ha n'isi. Mgbe ahụ, ogbakọ Izrel niile ga-eji nkume tugbuo ya.

¹⁵ Gwa umu Izrel okwu si ha, 'Onye ọbula kochara Chineke ya ga-ebu mmehie ya n'isi ya.

¹⁶ Onye ọbula kwuluru aha ONYENWE ANYI ka a ga-egbu. Mmadu niile ga-agbakọ jiri nkume

tugbuo onye ahụ. Onye ọbụla kwuluru Aha ahụ, maọbụ ọbịa, maọbụ nwa afọ ala, ka a ga-egbu.

17 “ ‘Onye ọbụla gburu mmadụ ka a ga-egbu.

18 Onye gburu anụ ụlọ na-abughị nke ya, ga-akwughachi ụgwọ ya. Ndu ga-alara ndu.

19 Onye ọbụla meruru mmadụ ibe ya ahụ, a ga-emerukwa onye ahụ ahụ n’ebe o meruru ibe ya ahụ.

20 Onye tijiri mmadụ ọkpukpu, a ga-etiji ọkpukpu nke ya. Anya ga-alara anya, eze ga-alakwara eze. Otu e si meru mmadụ ahụ, ka a ga-esi meruokwa onye meruru ya ahụ.

21 Onye ọbụla gburu anụ ụlọ onye ọzọ, ga-akwu ụgwọ ya. Ma a ga-egbu onye ọbụla gburu mmadụ.

22 Unu ga-enwe otu iwu nke ga-adị nye ndị amuru n’ala, dikwara ndị ọbịa niile. Abụ m ONYENWE ANYỊ Chineke unu.’”

23 Mgbe ahụ, Mosis gwara ndị Izrel okwu, n’ihi ya ha dokpuuru onye nkwulu ahụ puo n’azu obodo, jiri nkume tugbuo ya n’ebe ahụ, dika ONYENWE ANYỊ nyere Mosis n’iwu.

25

Afọ izuike

1 ONYENWE ANYỊ gwara Mosis okwu n’ugwu Sainai si ya,

2 “Gwa umu Izrel si ha, ‘Mgbe unu batara n’ala ahụ m ga-enye unu, unu ga-eme ka ala ahụ nwee afọ izuike nke ya nye ONYENWE ANYỊ.

³ Afọ isii ka unu ga-akụ ihe n'ubi, afọ isii ka unu ga-ewe ihe ubi, kwachaakwa alaka osisi vainị unu.

⁴ Ma mgbe o ruru afọ nke asaa, unu ga-ahapụ ala ubi unu ka o zuo ike, afọ izuike nye ONYENWE ANYI. Unu akula ihe ọbụla n'ubi unu maọbụ kwachaa osisi vainị unu.

⁵ Unu agaghị ewe ihe ubi ọbụla ga-epuputara onwe ha n'oge a, maọbụ tụtụọ mkpuru osisi vainị ndị ga-ada ada. N'ihii na afọ ahụ bụ afọ ozuzu ike dīrī ala ubi niile.

⁶ Ihe ubi puputara n'ala ahụ niile n'afọ izuike ahụ bụ nri dīrī unu onwe unu, na ndị odibo nwoke na nwanyị unu niile, na onye i goro ọrụ, na onye ọbia bi n'etiti unu.

⁷ Ihe ubi ahụ dīkwara anụ ụlọ gi, na anụ ọhia bi n'ala gi. Ihe ọbụla puputara n'ala bụ ihe unu ga-eri.

Afọ iri ise nke inwere onwe

⁸ “Guputa afọ izuike asaa, afọ asaa, ụzọ asaa. Ngụkọ afọ izuike ndị a niile ga-enye iri afọ anọ na itoolu.

⁹ N'ubochi nke iri nke ọnwaa asaa, zipụ onye ga-egbu opi ike, ya bụ, n'ubochi mkpuchi mmehie, a ga-egbu opi ike n'ala Izrel niile.

¹⁰ Doonụ afọ nke iri ise ahụ nsọ, kwusaakwa inwere onwe nye mmadụ niile n'ala ahụ niile. Afọ ahụ ga-abụ afọ inwere onwe* nye unu. Onye ọbụla n'ime unu ga-alaghachi n'ihe onwunwe nke ezinaụlọ ya, onye ọbụla kwa ga-alaghachi n'agburu ya.

* **25:10** *Inwere onwe* putara mmeri maọbụ Jubili.

11 Afọ nke iri ise bụ afọ inwere onwe nye unu. A gaghi akụ ihe ọbụla n'ubi, a gakwaghi ewe ihe ubi ọbụla puputara n'onwe ya, maọbụ mkpuru osisi vainị mịrị n'onwe ya.

12 Ọ bụ afọ inwere onwe, burukwa afọ di nsọ nye unu, nke onye ọbụla ga-eri naanị ihe e wetara n'ubi.

13 “ ‘Onye ọbụla ga-alaghachi n'ihe onwunwe nke ya, n'afọ inwere onwe a.

14 “ ‘Ọ buru na i resiri onye agbataobi gi ala, maobu na o nwere nke o zuru site n'aka gi, unu aghogbula ibe unu.

15 I ga-azuru ala site n'aka onye agbataobi dika onuogugu afọ si di site n'afọ inwere onwe. Ha ga-eresi gi ya dika onuogugu afọ ole foduru maka ikọ ihe n'ala ahụ.

16 Ọ buru na a zuru ala ahụ nso nso mmemme iri afọ ise a, onuahia ala ahụ ga-adị ala, o burukwanu na o di anya site na mmemme ahụ, onuahia ya ga-adị elu, n'ihị na ugwo onye ahụ na-akwu bu ugwo ugboro ole o ga-aku ihe n'ala ahụ.

17 Unu emegbula ibe unu kama tọnụ egwu Chineke unu. Abụ m ONYENWE ANYI Chineke unu.

18 “ ‘Gbasoonu ukpuru m, ma lezie anya imezu ihe m nyere n'iwu, ka unu nwee ike ibi obi udo n'ala ahụ.

19 Mgbe ahụ, ala ga-amị mkpuru ya, unu ga-eriju afọ, birikwa n'ala ahụ n'udo.

20 Unu nwere ike juo ajuju si, “Gini ka anyi ga-eri n'afọ nke asaa ahụ ebe o bu na anyi agaghi akụ ihe ọbụla, maobu wee ihe ubi ọbụla n'afọ ahụ?”

21 Aga m ezitere unu ngozi di ukwuu n'afọ nke isii, nke ga-eme ka ala mee ihe omume nke ga- ezuru unu afọ atọ.

22 Mgbe unu ga-akụ ihe ubi n'afọ nke asatọ unu ga na-eri site n'owuwe ihe ubi ochie unu tutu ruo n'afọ nke itoolu mgbe unu ga-ewebata ihe ubi oḣurụ.

23 “ ‘Chetanụ na ala bụ nke m, n'ih i nke a, o kwesighi ka unu ree ala oḣula kpamkpam. Unu bụ naanị ndi oḣia na ndi nlekota nye m.

24 N'ala obibi unu niile, unu ga-enye ohere maka mgbaputa ala erere ere.

25 “ ‘O buru na otu onye n'ime unu agho onye ogbenye si otu a ree ala ya, nwanna ya di ya nso ga-abia gbaputa ala ahụ.

26 O buru na-enweghi onye ga-agbaputa ala ahụ nye ha, ma ha mesia gho ndi bara uba nwekwa ihe ga-ezu igbaputa ala ahụ n'onwe ha.

27 A ga-agu afọ ole gara site na mgbe o rere ala ahụ, nyeghachi ya ego ole o kwesiri inweta. Onye rere ala ga-alaghachikwa n'ala ya.

28 O buru na onyenwe ya enweghi ike ichota ego o ga-eji gbara ya, ala ahụ ga-adị n'aka onye ahụ zuru ya tutu ruo n'afọ inwere onwe. Mgbe ahụ o ga-ewerekwa ala ahụ nyeghachi ya onye resiri ya.

29 “ ‘Onye oḣula rere ulo obibi di n'obodo e ji mgbidi gbaa gburugburu nwere ikike mgbaputa ya naanị mgbe otu afọ zuru site na mgbe e rere ya. N'oge ahụ ka onye rere ya nwere ike igbaghachi ya.

30 O buru na a gbaputaghi ya tupu otu afọ agafee, ulo ahụ di n'ime obodo nwere mgbidi ga-

abụ nke onye ahụ zuru ya mgbe niile, burukwa nke umu umu ya. A gaghị enyeghachikwa ya mgbe afọ inwere onwe ruru.

³¹ Ma ulọ ndị dị n'obodo nta na-enweghị mgbidi a ga-agụ ha dika ihe dị n'ohia. E nwere ike igbaputa ha, ha bukwa nke a ga-eweghachite mgbe afọ inwere onwe ruru.

³² “Ma banyere obodo niile nke ndị Livayi dị iche iche. Ha nwere ikike igbaputa ulọ ha dị n'ime nketa ha mgbe obula.

³³ Ihe onwunwe ndị Livayi bu nke e nwere ike igbaputa, bu ndị a, ulọ niile e rere nke di n'obodo ha nwere. O ga-abu n'afọ inwere onwe ka aga enwetaghachi ha, n'ihia na ulọ ndi ahụ di n'obodo ndi Livayi bu naani oke ha nwere n'etiti umu Izrel.

³⁴ Ma a gaghị ere ala ebe ita nri nke anu ulọ gbara obodo ha gburugburu ere, n'ihia o bu ihe ha nwee n'oha ruo ebighi ebi.

³⁵ “O buru na nwanne gi adaa ogbenye ruo na o nweghi ike inyere onwe ya aka, o di gi n'aka inyere ya aka, kpobata ya ka o bia biri n'ulo gi dika i ga-esi kpobata onye obia. N'uzo di otu a, o ga-anogide biri n'etiti unu.

³⁶ Tuo egwu Chineke, kwerekwa ka nwanna gi soro gi biri n'ala ahụ. A nakwala uma maobu omurunwa obula.†

³⁷ I gaghị ana omurunwa n'ego i gbazinyere ha, maobu rie uru site na nri i resiri ha.

³⁸ Mu onwe m bu ONYENWE ANYI Chineke unu, onye kpoputara unu site n'ala Ijipt, inye unu ala Kenan, na i bu Chineke unu.

† 25:36 Opu 22:25

39 “ ‘Ọ buru na onye Izrel obula adaa ogbenye, resi gi onwe ya, emela ka o jere gi ozi dika onye ohu.

40 Kama i ga-emeso ya mmeso dika i ga-esi meso onye oru e goro ego, maobu dika onye obia no n’etiti unu. O ga-ejere gi ozi tutu ruo afo inwere onwe.

41 N’afu ahụ, i ga-ahapu ha na umu ha ka ha laghachikwuru ndi ikwu ha, si otu a nwetaghachi ala ubi di n’ezinaulo ha.

42 N’ihi na a kpoputara m ndi Izrel site n’ala Ijpt ka ha buru ndi na-ejere m ozi. Ya mere, a gaghị ere ha mgbe obula dika ohu.

43 A gawkaghị emegbu ha n’uzo di njo.‡ Tuonu egwu Chineke unu.

44 “ ‘Ma unu nwere ike gbara ndi ohu nwoke maobu nwanyi site n’etiti ndi mba ozo niile bi n’akuku unu. Unu nwere ike site n’ebe ahụ zuta ndi ohu.

45 Unu nwere ike izu ndi ohu site n’etiti ndi mbiambia bi n’etiti unu, maobu site n’etiti ndi agburu ha a muru n’ala Izrel. Ndi di otu a gabukwa ihe onwunwe unu.

46 Unu nwere ike kenye ha umu unu dika ihe nketa, ma mee ha ndi ohu unu ubochi ndu ha niile. Ma unu agaghị eji aka ike chia onye Izrel ibe unu.

47 “ ‘Ọ buru na onye obia bi n’etiti unu agho ogaranya, ma otu n’ime umunna unu adaa ogbenye were onwe ya resi onye obia ahụ bi n’etiti unu, maobu were onwe ya resi nwanna ndi ikwu onye obia ahụ,

‡ 25:43 Opu 1:13

⁴⁸ ha nwere ikike igbaputa ya mgbe ha resiri onwe ha. Otu n'ime umunna ya nwere ike gbaputa ha.

⁴⁹ Nwanne nne ya, maobu nwanne nna ya, maobu nwanna n'ikwu ha§ obula nwere ike igbaputa ya. O nwekwara ike igbaputa onwe ya ma o buru na o kpata ego.

⁵⁰ Ya na onye ahụ o resiri onwe ya ga-agu afo ole o bu site na mgbe o rere onwe ya ruo n'afu inwere onwe. Ego a ga-akwu n'ih i gbaputa ya ga-abu ego o ga-efu ikwu ohu ozo ugwo iru oru onuogugu afo ndi ahụ niile.

⁵¹ O buru n'otutu afo foduru, o ga-esite n'onu ego e rere ha kwuo nke di ukwu dika ego mgbaputa ha. Naani ihe ntakiri ga-apu n'ime ego ahụ.

⁵² O buru naani afo ole na ole foduru tupu afo inwere onwe eruo, o ga-aguko ihe ego ahụ putara, kwuo ya maka igbara onwe ya dika o kwesiri.

⁵³ A ga-emeso ha dika ndi oru e goro ego kwa afo, ma i ga-ahụ na onye ha no n'okpuru ya agaghi eji aka ike chia ha.

⁵⁴ "Ma o buru na e nweghi ike gbaputa ya site n'uzo ndi a niile, ya na umu ya ga-enwere onwe ha mgbe afo inwere onwe ahụ zuru.

⁵⁵ N'ih i na mu ka umu Izrel bu ndi ohu nye. Ha bu ndi ohu m, ndi m kpoputara site n'ala Ijpt. Mu onwe m bu ONYENWE ANYI Chineke unu.

26

§ 25:49 *Nwanna Onye ahụ ga-abu nwa nwoke nwanne nna ya.*

Ụgwọ ọrụ nrube isi

1 “ ‘Unu emerela onwe unu arụsị* ọbụla, maọbụ guzobe oyiya apiri api, maọbụ ogidi nkume ọbụla ọtọ, nye onwe unu. Unu edokwala nkume a piri api ọbụla n’ala unu maka ikpọ isiala nye ya. Abụ m ONYENWE ANYI Chineke unu.

2 “ ‘Debenụ iwu niile m nyere maka ụbọchị Izuike m,† sọpụkwaranụ ebe nsọ m. Abụ m ONYENWE ANYI.

3 “ ‘Ọ bụrụ na unu ejegharịa n’ụkpụrụ m, lezie anya debe iwu m niile,

4 aga m enye unu mmiri ozuzo n’oge ya, nke ga-eme ka ala unu mịa ọtụtụ ihe ubi. Osisi unu niile ga-ejupụtakwa na mkpụrụ mgbe niile.

5 Unu ga-anọgide na-azọcha ọka tutu ruo mgbe unu ga-aghọ mkpụrụ vainị unu, owuwe ihe ubi mkpụrụ vainị unu ga-adigidekwa ruo oge ikụ mkpụrụ n’ubi. N’uzọ dị otu a, unu ga-enwe nri ga-ezuru unu, unu ga-ebikwa n’udo n’ala unu.

6 “ ‘Aga m eme ka udo diri n’ala ahụ, unu ga-edina ala, ọ dighikwa onye ga-eme ka unu tọọ egwu ọbụla. Aga m ewezuga site n’etiti unu ajo anụ ọhịa, mma agha agaghị esitekwa n’ala unu bi n’ime ya gafee.

7 Unu ga-achụ ndị iro unu ọsọ. Ha ga-ada n’ihu unu site na mma agha.

8 Mmadụ ise n’ime unu ga-achụ nari mmadụ ọsọ. Nari mmadụ n’etiti unu ga-achukwa iri puku mmadụ ọsọ. Ndị iro unu ga-ada n’ihu unu site na mma agha.

* 26:1 Ọpụ 20:4 † 26:2 Lev 19:30

⁹ “ ‘Aga m eji ihuoma leta unu, mee ka unu mubaa ma juputa n’onuogugu. Aga m eme ka ogbugba ndu m n’ebe unu no digide.

¹⁰ Unu ga-enwebiga mkpuru ubi oke ruo na mgbe unu ka no na-eri ndi ochie unu ga-ewezuga ha n’akuku maka inye ohere iwebata ihe ubi ohuru.

¹¹ Aga m eme ka ebe obibi m diri n’etiti unu. Agaghi m aso unu oyi.

¹² Aga m ejeghari n’etiti unu, buru Chineke unu, unu ga-abukwa ndi m.

¹³ N’ihi na abu m ONYENWE ANYI Chineke unu onye kpoputara unu site n’ala Ijpt, ka unu ghara ibu ndi ohu ozo. Etijiela m mkporo igwe‡ nke ibu ohu unu, mee ka unu buru ndi ji nganga ejeghari.

Ahuhu n’ihi Nnupu isi

¹⁴ “ ‘Ma o buru na unuaju ige m nti, jukwa imezu ihe ndi a m nyere unu iwu ya,

¹⁵ o buru na unuaju igbaso ukpuru m, so o iwu m ndi a oyi, si otu a mebie ogbugba ndu m,

¹⁶ mgbe ahụ, aga m eme ka oke ujo, na oria na-ebibi ebibi, na ahụ oku, biakwasị unu. Oria ndi a ga-eme ka anya unu daa mba, o ga-eripiakwa anu ahụ unu. Unu ga-aku mkpuru ubi n’ubi unu ma ndi iro unu ga-eri ha.

¹⁷ Aga m eguzo megide unu n’oge ibu agha, mee ka ndi iro unu merie unu n’agha. Unu ga-agba oso mgbe onye obula na-adighi achu unu oso. Ndi kporo unu asi ga-achikwa unu.

‡ 26:13 Ya bu, yoku

18 “ ‘Ọ buru na unu anogidesie ike ju ige m nti n’agbanyeghi ihe ndi a, aga m enye unu ntaramahuhu di okpukpu asaa n’ihi mmehie unu.

19 Aga m etiji inya isi nganga unu, mee ka mbara eluigwe diiri unu dika igwe, elu ala unu na-azokwasị ukwu ga-adikwa dika bronz.

20 Unu ga-adogbu onwe unu n’oru n’efu, n’ihi na ala unu agaghi emeputara unu ihe omume ya, osisi nke ala unu agaghi amikwa mkpuru ya.

21 “ ‘Ọ burukwa na mgbe nke a mesiri, unu anogidekwa ju ime ihe m nyere n’iwu, aga m eme ka ntaramahuhu unu diri ukwu, ugboro asaa ozo, n’ihi mmehie unu.

22 Aga m ezite anu oha megide unu. Ha ga-adogbu umu unu, bibie anu ulo unu, meekwa ka unu di nta n’onuogugu, ruo na ndi a ga-ahu n’okporozo unu ga-adi ole na ole.

23 “ ‘Ọ burukwa na unu anogide ju ido aka na nti m, chie nti nogide na-ebu agha nnupu isi unu megide m,

24 mu onwe m ga-ebu agha megide unu. Aga m eti unu ugbo ihe otiti asaa, n’ihi mmehie unu.

25 Aga m ewebata mma agha n’ebe unu no, ibo obo n’ihi ogbugba ndu m unu mebiri. Mgbe unu ga-agba oso gbaba n’obodo unu, aga m ezite ihe mbibi ga-ebibi unu n’ebe ahu. Aga m enyefekwa unu n’aka ndi iro unu.

26 Aga m eme ka unu hapu inwe ihe oriri gazuru unu. Otu ite nri naani ka ndi inyom iri ga-eji sie nri ha nwere. Ha ga-eji ihe otutu tuo ya mgbe ha na-eke ya. Unu ga-eri ya, ma afo agaghi eju unu.

27 “ ‘Ọ burukwa na unu agaa n’ihu jụ ige m ntị n’agbanyeghị ihe ndị a, nọgide na-emegide m,

28 mgbe ahụ, aga m egosi unu oke iwe m, nye unu ntaramahụhụ dī okpukpu asaa n’ihi mmehie unu.

29 Unu ga-eri anụ ụmụ unu ndị ikom, na anụ ụmụ unu ndị inyom.

30 Aga m ebibikwa ụlọ arụsị unu niile dī n’elu ugwu, gbutuo ebe ichụ aja niile unu na-esure ihe nsure oku na-esi isi. Aga m atụkọta ozu unu n’elu arụsị unu na-enweghị ume ndụ, ka unu buru ihe m na-asọ oyi.

31 Aga m eme ka obodo unu niile togboro n’efu, kudasịakwa ebe nsọ unu niile. Agaghị m anabatakwa isisi uto nke aja unu.

32 Aga m eme ka ala unu togboro n’efu, mee ka onodu idi ala unu buru ihe ga-eju ndi iro unu ga-ebi n’ime ya anya.

33 Aga m achusa unu na mba niile, miputa mma agha m jiri ya chuso unu oso. Ala unu gatogboro n’efu, a ga-etikpokwa obodo unu niile.

34 Mgbe ahụ, ala ahụ ga-ezu ike, ogologo oge ndi ahụ niile o ga-atogboro n’efu. Mgbe unu ga-anọ dika ndi ohu n’ala ndi iro unu. Ala ahụ ga-ezu ike, imejuputa afo izuike ya niile.

35 Ogologo oge niile ala ahụ togboro n’efu, ala ahụ ga-ezu ike, udi izuike o na-enweghị n’afọ izuike ndi ahụ unu bi n’ime ya.

36 “ ‘Ma ndi ahụ foduru ndu n’ime unu, aga m etinye ida mba n’obi ha n’ala ndi iro ha. Mkpotu ahijia nke ifufe na-ebughari ga-eme ka ha gbapu oso. Ha ga-agba oso dika ndi si n’ihu mma agha

na-agba ọsọ. Ha ga-ada mgbe onye ọbụla na-adighi achu ha ọsọ.

³⁷ N'ezie, ha ga-agba ọsọ mgbe onye ọbụla na-adighi achu ha ọsọ. Ha ga-adagide ibe ha mgbe ha na-agba ọsọ a, dika ndi si n'ebe a na-alu agha na-agbapu ọsọ. Unu agaghị enwe ike iguzo n'ihu ndi iro unu.

³⁸ Unu ga-ala n'iyi n'etiti ndi mba ọzọ, ala ndi iro unu ga-eri unu.

³⁹ Ndi ahụ a hapuru na ndu n'etiti unu ga-ata ahuhu n'ala ndi iro ha n'ihhi mmehie ha. Ha ga-atakwa ahuhu n'ihhi mmehie nke nna nna ha.

⁴⁰ “Ma o buru na ha ekwuputa mmehie ha niile, na mmehie niile nke ndi nna nna na ha na ha mehiere megide m, mmehie ekwesighi ntukwasi obi ha, na mmehie nnupu isi ha, nke ha mehiere megide m,

⁴¹ nke mere ka m doo onwe m imegide ha, na izipu ha gaa n'ala ndi iro ha, o buru na ha eweda onwe ha ala nabata ntaramahuhu m nyere ha n'ihhi mmehie ha

⁴² aga m echeta ogbugba ndu mu na Jakob gbara, ogbugba ndu mu na Aizik gbara, na ogbugba ndu mu na Ebrahim gbara. Aga m echeta ala ahụ.

⁴³ Ma ala ahụ aghaghị itogboro n'efu. O ghakwaghị inwezu izuike ruuru ya, oge ndi ahụ o togboro n'efu, mgbe ha na-ebighi n'ime ya. Ha ga-anata ntaramahuhu ruuru ha n'ihhi na ha juru iwu m, sookwa ukuru m oyi.

⁴⁴ Ma ewezugakwa ihe ndi a niile, agaghị m

ajụ ha,* maọbụ sọọ ha oyi, ruo na ibibi ha kpmkpam mgbe ahụ ha nọ n'ala ndi iro ha. Agakwaghị m emebi ogbugba ndụ† mụ na ha gbara n'ihì na abụ m Onyenwe anyị Chineke ha.

45 Kama n'ihì ha, aga m echeta ogbugba ndụ ahụ mụ na nna nna ha gbara, ibụ Chineke ha, ndi ahụ m kpọtara site n'ala Ijìpt n'ihu mba niile. Abụ m ONYENWE ANYÌ.' ”

46 Ndi a bụ iwu, na ukpuru na ndumodu ONYENWE ANYÌ guzobere n'ugwu Sainai, n'etiti ya onwe ya, na umu Izrel, site n'aka Mosis.‡

27

Iwu banyere nkwa di iche iche

1 ONYENWE ANYÌ gwara Mosis okwu si ya,

2 “Gwa umu Izrel si ha, ‘O buru na mmadu e kwee nkwa puru iche iji mmadu nye ONYENWE ANYÌ onyinye, ihe ndi a ka o ga-eji gbara onye ahụ:

3 n'isi nwoke obula gbara iri afọ abuo ruo iri afọ isii, o ga-akwu iri olaocha shekel ise, dika ihe otutu ebe nsọ si di.

4 N'isi nwanyi obula gbara iri afọ abuo ruo iri afọ isii o ga-enye iri olaocha shekel ato.

5 N'isi nwoke gbara afọ ise ruo iri afọ abuo, o ga-enye iri olaocha shekel abuo. N'isi nwanyi gbara afọ ise ruo iri afọ abuo, o ga-enye olaocha shekel iri.

6 A ga-akwuru nwantakiri nwoke gbara site otu onwa ruo afọ ise, olaocha shekel ise, kwuora

* 26:44 Rom 11:2 † 26:44 Dit 4:31 ‡ 26:46 Lev 7:38; 27:34

nwantakiri nwanyi gbara otu onwa ruo afọ ise ọlaocha shekel atọ.

⁷ N'isi nwoke gafere iri afọ isi, a ga-enye ọlaocha shekel iri na ise. N'isi nwanyi gafere iri afọ isi a ga-enye ọlaocha shekel iri.

⁸ O buru na e nwee onye ogbenye na-enweghi ego o ga-eji kwuo ugwo ndi a, a ga-akputara ya onye nchujaja, onye ga-ekwubi ihe onye ahụ kwere nkwa ga-akwu dika ego o nwere ruru.

⁹ “ O buru anu ulo di mma inye ONYENWE ANYI dika onyinye ka e kwere nkwa inye, anu ulo e nyere ONYENWE ANYI ga-agho ihe di nsọ.

¹⁰ Onye kwere nkwa inye ya enweghi ike iji anu ulo nke ahụ ya na-ezughị oke gbanwere anu ulo ahụ na-enweghi ntupo. O nwekwaghị ike iji anu ulo ahụ na-enweghi ntupo gbanwere nke anu ahụ ya na-ezughị oke. O buru na o mee otu a, anu ulo nke mbu, na nke abuo, ga-abu ihe di nsọ.

¹¹ O buru na anu ulo o ji kwee nkwa bu anu ulo ruru aru,* udi anu ulo ahụ a juru inabata dika onyinye maka iji ya chuo aja nye ONYENWE ANYI, a ga-akputara onye nchujaja anu ulo ahụ.

¹² O bu ya ka o diri ikpebi ma anu ulo ahụ o di mma, ma o joro njo. Onu ego obula onye nchujaja kpebiri, ka onye wetara anu ulo ahụ ga-akwu.

¹³ O buru na onye nwe anu ulo ahụ achoo igbara ya, o ga-akwu ugwo anu ulo ahụ,

* **27:11 Anu ulo ruru aru** Ndi a bu anu ndi ahụ a juru inabata maka i ji chuo aja, ha bu inyinya, inyinya kamel na inyinya ibu.

tụkwasīkwa n'elu ya otu ụzọ n'ime ụzọ ise nke ọ̀nụahịa anụ ụlọ ahụ.

14 “ Ọ bụrụ na mmadụ enye ụlọ ya, dika ihe ga-adī nsọ nye ONYENWE ANYI, onye nchụaja ga-ekpebi maobū ụlọ dī mma, ma ọ bụkwanyū ụlọ jorō njọ. Ọ ga-ekwukwa ihe bụ ọ̀nụahịa ụlọ ahụ.

15 Ọ bụrụ na onye ahụ nke na-edo ụlọ ya nsọ achọọ igbara ya, ọ ga-akwū ọ̀nụahịa ụlọ ahụ, tükwasikwa n'elu ya otu ụzọ n'ime ụzọ ise nke ọ̀nụahịa ụlọ ahụ. Emesia, ụlọ ahụ ga-abukwa nke ya.

16 “ Ọ bụrụ na mmadụ ewere mpaghara ala ubi ezinaulō ya nye ONYENWE ANYI ka ihe ido nsọ, ihe a ga-eji mata ọ̀nụahịa ala ahụ ga-abū udī ihe ubi e nwere ike ikū n'ime ya. Ọ̀nụahịa ala ubi e nwere ike ikunye oka balı̄ ruru otu ihe otutū homa, ga-abū iri mkpurū ego ołacha shekel ise.

17 Ọ bụrụ n'ime afọ inwere onwe ka o doro ala ahụ nsọ, agaghı̄ agbanwe ọ̀nụahịa ya.

18 Ma ọ bụrụ na o doro ala ahụ nsọ mgbe afọ inwe onwe ahụ gafere, onye nchụaja ga-agukorō ya ọ̀nụahịa ya dika afọ ole ọ fodorū mgbe mmemme afọ inwere onwe ozō ga-adī. A ga-ewebilatakwa ihe ọ̀nụahịa ya ruru.

19 Ọ bụrụ na onye doro ala ahụ nsọ achọọ igbara ala ya, ọ ga-akwū ọ̀nụahịa ahụ onye nchụaja kpebiri, tükwası̄ ya ego ruru otu ụzọ n'ime ụzọ ise nke ọ̀nụahịa ala ahụ. Mgbe ahụ ala ahụ ga-abukwa nke ya.

20 Ọ bụrụ na ọ gbaputaghı̄ ala ahụ, maobū na o resila ya onye ozō, a gaghı̄ agbaputakwa ala ahụ ozō.

21 Mgbe mmemme afọ inwere onwe ruru, ala ahụ ga-aghọ ala dị nsọ, ala e doro nsọ nye ONYENWE ANYỊ. Ndi nchụaja ga-ewere ya ka ọ bụrụ nke ha.

22 “ Ọ bụrụ na mmadu e doro ONYENWE ANYỊ ala ubi ọ zuru azu nsọ, nke na-abughị ala ezinaulo ha,

23 onye nchụaja ga-agu afọ ole ọ fọdurụ ruo mmemme afọ inwere onwe. Ọ ga-agwa onye ahụ ego ole ọ ga-akwu n’ihi ya. Ego ọbula ọ kwurụ n’ubochi ahụ ga-abu ihe di nsọ nye ONYENWE ANYỊ.

24 Mgbe afọ inwere onwe ahụ zuru, onye nwe ala ahụ, ya bu onye ahụ e si n’aka ya zuo ya, ga-ewerekwa ala ya.

25 Onuahia ọbula a ga-ekpebi ga-abu n’usoro dika shekel ebe nsọ si di. Iri gera abuo† ga-abu otu shekel.

26 “ A gaghị edo nwa mbu anumanu mutara nsọ maobu ehi maobu aturu n’ihi na ha bu nke ONYENWE ANYỊ.

27 Ọ bụrụ otu n’ime anu ndi ahụ ruru aru, a ga-agbara ya n’onu ego nke akara bu onu ahia ya, tukwasikwa n’elu ya otu uzọ n’ime uzọ ise nke onuahia ya. Ọ bụrukwanu na onye nwe anu ulo ahụ achoghi igbarakwa ya, a ga-ere ya n’onu ahia dika o ruru.

28 “ A gaghị ere, maobu gbara ihe ọbula mmadu nwere, nke o doro nsọ‡ nye ONYENWE ANYỊ, maobu mmadu, maobu ala ezinaulo,

† 27:25 Ọpụ 30:13 ‡ 27:28 Jos 6:15-17

maọbụ anụ ụlọ, n'ihị na ihe ọbụla nke e wezuga-
gara iche bụ ihe dịkarịsiri nsọ nye ONYENWE
ANYỊ.

²⁹ “ ‘Mgbaputa ọbụla adighi nye onye ọbụla e
doro nsọ nye mbibi. A ghaghị ime ka ọ nwuo.

³⁰ “ ‘Otu ụzọ n'ime ụzọ iri nke ihe niile si
n'ala, maọbụ mkpuru oghigha nke ubi, maọbụ
mkpuru nke osisi miri, bụ nke ONYENWE ANYỊ.
Ha bụ ihe nsọ diri ONYENWE ANYỊ.

³¹ Onye ọbụla choro igbara otu ụzọ n'ime ụzọ
iri nke ihe ubi ya aghaghị ikwu onuahia ya,
tukwasị ya otu ụzọ n'ime ụzọ ise nke onuahia
e kwesiri ire ya.

³² Otu ụzọ n'uzo iri nke igwe ehi na aturu
niile, anụ nke iri ọbụla nke na-agabiga n'okpuru
mkpanaka onye ozuzu aturu mgbe a na-agu ha
onu, ga-abu ihe di nsọ nye ONYENWE ANYI.

³³ A gaghị aho anụ ụlọ a na-enye ONYENWE ANYI
aho, ile ma ha di mma, maobu na ha di njo. A
gaghị agbanwekwa ha. O buru na a gbanwee ha,
ndi e ji gbanwee ha na ndi a na-achọ igbanwe
ga-ago ihe di nsọ, a gaghị agbarakwa ha.’ ”

³⁴ Ndi a bu iwu ONYENWE ANYI nyere Mosis
n'ugwu Sainai ka o nye umu Izrel.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 18 Mar 2025 from source files dated 13 Apr 2023

e2303256-375f-5385-8ff3-d387f2bc9c78